

(ಮಂಖ್ಯಮಂತ್ರಿಗಳಾದ ಶ್ರೀ ರಾಮಕೃಷ್ಣ ಹೆಗಡೆಯವರು ಮತ್ತು ಗೃಹಸಚಿವರಾದ ಶ್ರೀ ರಾಜಯ್ಯನವರು ಅಧ್ಯಕ್ಷರಾಗಿ ಆಯ್ಕೆಯಾದ ಶ್ರೀ ಬಿ. ಜಿ. ಬಣಕಾರ್ ಅವರನ್ನು ಅಧ್ಯಕ್ಷ ಪೀಠಕ್ಕೆ ಕರೆದೊಳೊಂಡು ಬಂದರು)

(ಮಾನ್ಯ ಅಧ್ಯಕ್ಷರಿಗೆ ಹಸ್ತಲಾಘವವನ್ನು ಕೊಟ್ಟನಂತರ ತಾತ್ಕಾಲಿಕ ಅಧ್ಯಕ್ಷರೂ ಅವರಿಗೆ ಪೀಠ ವನ್ನು ದಿಟ್ಟು ಕೊಟ್ಟರು)

ಮಾನ್ಯ ಅಧ್ಯಕ್ಷರು.—(ಶ್ರೀ ಬಿ. ಜಿ. ಬಣಕಾರ್ ಅವರನ್ನು ಪೀಠವನ್ನೂ ಅಲಂಕರಿಸಿದರು.)

### ಅಭಿನಂದನಾ ಭಾಷಣಗಳು

ಶ್ರೀ ರಾಮಕೃಷ್ಣ ಹೆಗಡೆ (ಮಾನ್ಯ ಮಂಖ್ಯ ಮಂತ್ರಿಗಳು)— ಮಾನ್ಯ ಅಧ್ಯಕ್ಷರೇ, ಇಂದು ಕರ್ನಾಟಕ ವಿಧಾನ ಸಭೆಯ ಹೊಸ ಅಧ್ಯಕ್ಷರಾಗಿ ತಮ್ಮನ್ನು ಅವಿರೋಧವಾಗಿ ನಾವೆಲ್ಲರೂ ಸೇರಿ ಆರಿಸಿದ್ದೇವೆ. ಸಂದರ್ಭದಲ್ಲಿ ನಮ್ಮ ಪಕ್ಷದ ವತಿಯಿಂದ ಮತ್ತು ವೈಯಕ್ತಿಕವಾಗಿ ನನ್ನ ವತಿಯಿಂದ ಹೃತ್ಪೂರ್ವಕವಾದ ಅಭಿನಂದನೆಗಳನ್ನು ಮತ್ತು ಶುಭಾಶಯಗಳನ್ನು ತಮಗೆ ಕೊಡಲಿಕ್ಕೆ ಬಯಸುತ್ತೇನೆ. ಅವಿರೋಧವಾಗಿ ತಮ್ಮ ಆಯ್ಕೆ ಆಗಿರತಕ್ಕಂತಹದ್ದು ಎರಡು ಸಂಗತಿಗಳನ್ನು ಸೂಚನೆ ಮಾಡುತ್ತದೆ. ಮೊದಲನೆಯದಾಗಿ, ತಮ್ಮ ಬಗ್ಗೆ ಈ ಸದನದ ಸದಸ್ಯರೆಲ್ಲರಲ್ಲಿರತಕ್ಕ ಗೌರವ ತಮ್ಮ ತಜನಪ್ರಿಯತೆ ಎರಡನೆಯದು, ವಿರೋಧ ಪಕ್ಷ ಒಂದು ಒಳ್ಳೆಯಂಪ್ರದಾಯವನ್ನು ಇವೊಂದು ಹಾಕಿಕೊಟ್ಟಿದೆ ಎಂದು ನಾನು ಭಾವಿಸುತ್ತೇನೆ. ಯಾವ ವಿಚಾರದಲ್ಲಿ ಭಿನ್ನಾಭಿಪ್ರಾಯ ಇಲ್ಲವೋ ಅಂತಹ ವಿಚಾರದಲ್ಲಿ ರಚನಾತ್ಮಕವಾದ ಒಂದು ಬೆಂಬಲವನ್ನು ಅವರು ಕೊಟ್ಟಿದ್ದಕ್ಕಾಗಿ ಮಾನ್ಯ ಅಧ್ಯಕ್ಷರೇ, ತಮ್ಮ ವಿಚಾರದಲ್ಲಿ ನಾನು ಇಲ್ಲಿ ಬಹಳದೀರ್ಘವಾಗಿ ಭಾಷಣ ಮಾಡಬೇಕಾದುದು ಇಲ್ಲ. ತಾವು ಈ ಸಭೆಗೆ ಹೊರಗಿನವರಲ್ಲ. ಅನೇಕ ವರ್ಷಗಳ ಅನುಭವ ತಮಗಿದೆ. ಈ ಮಾನ್ಯ ಸಭೆಯ ಸದಸ್ಯರಾಗಿ ಮತ್ತು ಸರ್ಕಾರದಲ್ಲಿ ಮಂತ್ರಿಗಳಾಗಿ ಆ ಒಂದು ಅನುಭವವನ್ನು ತಾವು ಪಡೆದಿದ್ದೀರಿ. ರಚನಾತ್ಮಕವಾದ ಕಾರ್ಯಗಳು ಅದು ತಮ್ಮ ಕ್ಷೇತ್ರದಲ್ಲೇ ಆಗಿರಲಿ, ಜಿಲ್ಲೆಯಲ್ಲೇ ಆಗಿರಲಿ ಮತ್ತು ಮಂತ್ರಿಗಳಾಗಿ ಸೇವೆ ಮಾಡಿದ್ದಾಗ ಆಗಿರಲಿ, ಇಡೀ ರಾಜ್ಯಕ್ಕೇ ಸಂಬಂಧಪಟ್ಟಿದ್ದಾಗಲಿ ನಮಗಿಲ್ಲರಿಗೂ ಅದು ಗೊತ್ತುಂಟು ನಮ್ಮೆಲ್ಲರಿಗೂ ತಮ್ಮ ಬಗ್ಗೆ ಸಂಪೂರ್ಣವಾದ ನಂಬಿಕೆ ಇದೆ. ನಿಮ್ಮ ಅನುಭವ, ನಿಮ್ಮ ಬುದ್ಧಿಶಕ್ತಿ, ನಿಮ್ಮ ವಾಕ್ಚಾತುರ್ಯ ಇವೆಲ್ಲಗಳ ಬಲದಿಂದ ಈ ಸಭೆಯ ಕಾರ್ಯಕಲಾಪಗಳನ್ನು ಅತ್ಯಂತ ಸಮರ್ಥ ರೀತಿಯಿಂದ, ಸಮರ್ಪಕವಾಗಿ, ನಿಷ್ಕಪಟವಾಗಿ ಹಾಗೂ ಸತ್ಯ ನಿಷ್ಠೆಯಿಂದ ನಿರ್ವಹಿಸುತ್ತೀರಿ ಎಂದು ಹೇಳುವ ವಿಚಾರದಲ್ಲಿ ನಮ್ಮೆಲ್ಲರ ಸಂಪೂರ್ಣವಾದ ನಂಬಿಕೆ ತಮ್ಮ ಬಗ್ಗೆ ಇದೆ. ಮಾನ್ಯ ಅಧ್ಯಕ್ಷರೇ, ಈ ಸಭೆಯ ಇತಿಹಾಸ ವೈಶಿಷ್ಟ್ಯಪೂರ್ಣವಾದ ಇತಿಹಾಸ. ನಮ್ಮ ದೇಶದಲ್ಲೇ ಅತ್ಯಂತ ದೀರ್ಘ ಅವಧಿಯ ಅಥವಾ ಪುರಾತನ ಎಂದು ಹೇಳಿದರೆ ತಪ್ಪಾಗಲಿಕ್ಕಿಲ್ಲ. ಅಂತಹ ಒಂದು ಸಭೆಯಲ್ಲಿ ಇದು ಒಂದು. ಈ ಸಭೆಯ ಕಾರ್ಯಕಲಾಪಗಳಲ್ಲಿ ಯಾವಾಗಲೂ, ಕೆಲವೊಂದು ದುರದೃಷ್ಟಕತವಾದ ಪ್ರಸಂಗಗಳಿದ್ದು ಬಿಟ್ಟರೆ ಗೌರವ ಮತ್ತು ಸತ್ಸಂಪ್ರದಾಯ ಇವುಗಳನ್ನು ಅನುಸರಿಸಿಕೊಂಡು ಬಂದಂತಹ ಒಂದು ಪರಂಪರೆ ಇದೆ. ಆ ಒಂದು ಪರಂಪರೆಯನ್ನು ನಾವೆಲ್ಲರೂ ಕಾರ್ಯಕೊಂಡು ಹೋಗೋಣ ಮತ್ತು ಆ ಕೆಲಸದಲ್ಲಿ ತಮ್ಮ ಮಾರ್ಗದರ್ಶನ ಸಹಕಾರಿಯಾಗುತ್ತದೆಂದು ನಾನು ತಿಳಿದಿದ್ದೇನೆ. ಈ ಸಲದ ಸಭೆಯ ಸ್ವರೂಪ ಮೊದಲಿಗಿಂತಲೂ ಭಿನ್ನವಾಗಿದೆ ಬಹುಶಃ ಈ ಸಭೆಯ ಇತಿಹಾಸದಲ್ಲಿ ಇಷ್ಟೊಂದು ದೊಡ್ಡ ಪ್ರಮಾಣದಲ್ಲಿ ಯುವಕರು ಸದಸ್ಯರಾಗಿ ಆರಿಸಿ ಬಂದಂತಹ ಇತಿಹಾಸ ಮತ್ತೊಂದು ಇರಲಿಕ್ಕಿಲ್ಲ. ಅಷ್ಟೇ ಅಲ್ಲ ಈ ಸಭೆಯಲ್ಲಿ ಇಂದು ಇರುವಂತಹ ಸದಸ್ಯರಲ್ಲಿ ಸಾಧಾರಣ ಹೆಚ್ಚು ಕಡಿಮೆ ಅರ್ಧ ಭಾಗದ ಸದಸ್ಯರು ಹೊಸದಾಗಿ ಹಾಗೂ ಪ್ರಪ್ರಥಮವಾಗಿ ಈ ಸಭೆಯ ಸದಸ್ಯರಾಗಿದ್ದಾರೆ. ಈ ಮೊದಲು ಸದಸ್ಯರಾಗಿ ಕೆಲಸ ಮಾಡಿದಂತಹವರು, ಅನುಭವ ಪಡೆದಂತಹವರು ಮತ್ತು ಹೊಸದಾಗಿ ಉತ್ಸಾಹ ಮತ್ತು ಆದರ್ಶ ಇವುಗಳನ್ನು ಒಳಗೊಂಡಿರತಕ್ಕಂತಹ ಹೊಸ ಸದಸ್ಯರು, ಇವೆರಡರ ಸಂಗಮ ಈ ಸಭೆಯಲ್ಲಿ ಇಂದು ನಾವು ನೋಡುತ್ತಿದ್ದೇವೆ. ಹೊಸದಾಗಿ ಆರಿಸಿ ಬಂದಂತಹ ಎಲ್ಲಾ ಸದಸ್ಯರಿಗೂ ನನ್ನ ಹೃತ್ಪೂರ್ವಕವಾದ ಅಭಿನಂದನೆಗಳು. ಈ ಸಂದರ್ಭದಲ್ಲಿ ತಾವು ತಮ್ಮ ಚಾಕಚಕ್ಯತೆ ಮತ್ತು ಅನುಭವಗಳ ಆಧಾರದ ಮೇಲೆ ಅತ್ಯಂತ

ಯಶಸ್ವಿಯಾಗಿ ಈ ಸಭೆಯ ಕಾರ್ಯಕಲಾಪಗಳನ್ನು ನಡೆಸಿಕೊಂಡು ಹೋಗುತ್ತೀರಿ ಎಂದು ಹೇಳುವುದರಲ್ಲಿ ಪುನಃ ನನ್ನ ನಂಬಿಕೆಯನ್ನು ವ್ಯಕ್ತಮಾಡುವುದಕ್ಕೆ ಬಯಸುತ್ತೇನೆ. ಕೆಲವು ಸಂದರ್ಭಗಳಲ್ಲಿ ಘರ್ಷಣೆಯಾಗತಕ್ಕಂತಹ ಪ್ರಸಂಗ ಬರಬಹುದು. ಅಂತಹದ್ದು ಬರುವುದಿಲ್ಲವೆಂದು ನಾನು ಹೇಳುವುದಿಲ್ಲ. ಆದರೆ ನಾವೆಲ್ಲರೂ ಒಂದು ಮಾತನ್ನು ನೆನಪಿನಲ್ಲಿಡಬೇಕಾಗುತ್ತದೆ. ಇದರಲ್ಲಿ ಹೊಸದಾಗಿ ಆರಿಸಿ ಬಂದಂತಹ ಮಾನ್ಯ ಸದಸ್ಯರು ತಿಳಿದುಕೊಳ್ಳಬೇಕಾದುದು ಏನೆಂದರೆ, ಜಗಳ ಅಥವಾ ವೈಫೋಟಿ ಅಥವಾ ಸಣಸಾಟಿ ಪ್ರಜಾಪ್ರಭುತ್ವದ ಮಾರ್ಗ ಅಲ್ಲ. ಆದರೆ ನಮ್ಮ ವಿಚಾರಗಳನ್ನು ಅಷ್ಟೇ ಪ್ರಕಾರವಾಗಿ, ನಿಷ್ಕಾರವಾಗಿ ಹಾಗೂ ನಿರ್ಭೀತಿಯಿಂದ ವ್ಯಕ್ತಮಾಡಬಹುದು. ಅದಕ್ಕೆ ಸಂಪೂರ್ಣವಾದ ಅವಕಾಶ ಇರಬೇಕು. ಸ್ವಾತಂತ್ರ್ಯ ಇರಬೇಕು. ವಿಚಾರವನ್ನು ಪ್ರಕಟ ಮಾಡುವ ಹಕ್ಕನ್ನು ಯಾರೂ ಕೊಡ ಮೊಟಕು ಮಾಡುವುದು ಸರಿಯಲ್ಲ. ಅದು ಸಾಧ್ಯವಾದುದಲ್ಲ. ಅದನ್ನು ಮಾಡಿಕೊಡದು ಆದರೆ ಅದೇ ಹೊತ್ತಿಗೆ ನಾವು ಮಾತನಾಡತಕ್ಕಂತಹ ಭಾಷೆ, ಮತ್ತು ಹೇಳತಕ್ಕಂತಹ ರೀತಿ ಅವುಗಳನ್ನೂ ಕೂಡ ಸಂಸದೀಯ ವ್ಯವಹಾರಗಳ ಚೌಕಟ್ಟಿನಲ್ಲಿ, ಅದಕ್ಕೆ ಅನುಕೂಲವಾಗುವ ರೀತಿಯಲ್ಲಿ ಉಪಯೋಗಿಸಬೇಕು ಎಂದು ಹೇಳುವುದನ್ನು ನಾನು ಪ್ರತ್ಯೇಕವಾಗಿ ಹೇಳತಕ್ಕಂಥ ಅಗತ್ಯ ಇಲ್ಲ. ನನಗೆ ಈ ಸಂದರ್ಭದಲ್ಲಿ ತಮ್ಮ ಒಂದೇ ಈ ಸಭೆಯ ಕಾರ್ಯಕಲಾಪಗಳನ್ನು ನಡೆಸಿಕೊಂಡು ಹೋದಂತಹ ಅನೇಕ ಮಾನ್ಯ ಅಧ್ಯಕ್ಷರುಗಳ ನೆನಪುಂಟಾಗುತ್ತದೆ. ಅದರಲ್ಲೂ ಮುಖ್ಯವಾಗಿ ಈಗ ಸದ್ಯದಲ್ಲೇ ನಿವೃತ್ತರಾದ ಮಾನ್ಯ ಚಂದ್ರೇಗೌಡರವರೂ ಇದು ನಮಗೆ ಅತ್ಯಂತ ವಿಷಾದಕರ ಸಂಗತಿ ಎಂದು ನಾನು ಭಾವಿಸಿದ್ದೇನೆ. ಮಾನ್ಯ ಚಂದ್ರೇಗೌಡರವರ ಮೊನ್ನೆಯವರೆವಿಗೂ ಅಧ್ಯಕ್ಷರಾಗಿದ್ದರು. ಕಳೆದ ಎರಡು ವರ್ಷಗಳ ಕಾಲ ಈ ಸಭೆಯ ಕಾರ್ಯಕಲಾಪಗಳನ್ನು ಚೆನ್ನಾಗಿ, ಸರಿಯಾಗಿ ಹಾಗೂ ಸಮರ್ಥ ರೀತಿಯಲ್ಲಿ ನಡೆಸಿಕೊಂಡು ಹೋದಂತಹವರು, ಅವರು ಈ ಸಲ ಈ ಸಭೆಗೆ ಆರಿಸಿ ಬರಲಿಲ್ಲ. ಅದೇ ರೀತಿ ಅದಕ್ಕೆ ಒಂದೇ ಇದ್ದಂತಹ ಈ ಮಾನ್ಯ ಸಭೆಯ ಅಧ್ಯಕ್ಷರಾಗಿದ್ದಂತಹವರು ಏನೊಂದು ಮಾರ್ಗದರ್ಶನಗಳನ್ನು ಹಾಕಿದ್ದಾರೋ, ಪರಿಪಾಠವನ್ನು ಹಾಕಿಕೊಟ್ಟು ಹೋಗಿದ್ದಾರೋ, ಅವರ ಮಾರ್ಗದರ್ಶನವನ್ನು ನಾವೆಲ್ಲರೂ ಪಡೆಯೋಣ. ಮತ್ತು ತಮಗೆ ದೇವರು ಅಂತಹ ಒಂದು ಶಕ್ತಿ. ಸಾಮರ್ಥ್ಯ ಕೊಡಲಿ. ಎಂತಹ ಉದ್ದೇಶ ಪರಿಸ್ಥಿತಿ ಈ ಸಭೆಯಲ್ಲಿ ಉಂಟಾದರೂ ಅದನ್ನು ಅತ್ಯಂತ ಸಮತೋಲನವಾಗಿ ನಡೆಸಿಕೊಂಡು ಹೋಗುತ್ತೀರಿ ಎಂದು ನಾನು ನಂಬಿದ್ದೇನೆ. ಅಧ್ಯಕ್ಷರಾದಂತಹವರಿಗೆ ಗಾದೆಯಲ್ಲಿ ಹೇಳಿದ ಹಾಗೆ ರಾಗ-ದ್ವೇಷ ಇವುಗಳಿಗೆ ಹೊರತಾಗಿ ಇರಬೇಕಾಗುತ್ತದೆ. ಮತ್ತು ಯಾವುದೇ ರೀತಿಯ ಭಾವನೆಯ ವಿಚಾರಗಳಿಗೆ ಅವಕಾಶ ಅಲ್ಲದೆ ಸಮಾನ ರೀತಿಯಲ್ಲಿ ನಡೆಸಿಕೊಂಡು ಹೋಗುತ್ತೀರಿ ಎನ್ನುವುದರಲ್ಲಿ ನಮ್ಮೆಲ್ಲರಿಗೂ ವಿಶ್ವಾಸ ಇದೆ. ನಿಮ್ಮಲ್ಲಿ ಆ ಒಂದು ಸಾಮರ್ಥ್ಯ ಇದೆ. ನಾನು ದೇವರಲ್ಲಿ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ, ನಿಮ್ಮ ಮಾರ್ಗದರ್ಶನದಲ್ಲಿ ಈ ಸಭೆಯ ಕಾರ್ಯಕಲಾಪ ಅತ್ಯಂತ ಉನ್ನತ ಮಟ್ಟದಲ್ಲಿ, ಅತ್ಯಂತ ಉತ್ತಮವಾಗಿ ಹಾಗೂ ಸಮಧುರವಾದ ವಾತಾವರಣದಲ್ಲಿ ನಡೆದುಕೊಂಡು ಹೋಗಲಿ. ಈ ಸಭೆಯ ಸಮಯ ಅತ್ಯಂತ ಅಮೂಲ್ಯವಾದುದು ಎಂದು ನಮ್ಮೆಲ್ಲರಿಗೂ ಗೊತ್ತುಂಟು. ಈ ಸಭೆಯ ಸಮಯದ ಮೇಲೆ ಅತ್ಯಂತ ಬಿಗಿಯಾದ ಕಡಿವಾಣ ಹಾಕಬೇಕು. ವಿನಾಕಾರಣವಾಗಿ ಈ ಸಭೆಯ ಸಮಯವನ್ನು ಸಾಕುಗಡವ ಕೊಡದು. ಈ ವಿಚಾರದಲ್ಲಿ ತಮಗೆ ಇತ್ತ ಕಡಿ ಕಾಳಿತಿರತಕ್ಕಂತಹ ಮಾನ್ಯ ಸದಸ್ಯರಿಂದ ಮತ್ತು ಆ ಕಡಿ ಕಾಳಿತಿರತಕ್ಕಂತಹ ಮಾನ್ಯ ಸದಸ್ಯರಿಂದ ಸಹಕಾರ ಸಿಗುತ್ತದೆ ಎಂದು ನಾನು ಹೇಳುತ್ತೇನೆ. ಆ ಒಂದು ವಿಶ್ವಾಸವನ್ನೂ ಕೂಡ ನಾನು ವ್ಯಕ್ತಮಾಡುತ್ತೇನೆ. ಪ್ರಜಾಪ್ರಭುತ್ವದ ಒಂದು ಸೂತ್ರವಾಗಿ ಚೇನಾಪಣೆಯ ಮುಖಾಂತರವಾಗಿ ಯಾರು ಈ ರಾಜ್ಯವನ್ನು ಆಳಬೇಕು ಎಂದು ಹೇಳುವಂತಹ ಹಾಗೂ ತೀರ್ಮಾನ ಮಾಡತಕ್ಕಂತಹ ಒಂದು ಹೊಸ ತೀರ್ಮಾನ ನಮ್ಮ ಜನತೆ ಮಾಡಿದೆ. ಅದನ್ನು ನಾವೆಲ್ಲರೂ ಒಪ್ಪಿಕೊಂಡು ಪಕ್ಷದ ಸಣಪುಟ್ಟ ಮತ ಭೇದಗಳನ್ನು ಮರೆತು ಕೇವಲ ನಮ್ಮ ರಾಜ್ಯದ ಅಭಿವೃದ್ಧಿ ದೃಷ್ಟಿಯಿಂದ ಅದರಲ್ಲಿ ಮುಖ್ಯವಾಗಿ ದೀನದಲಿತರು ಹಾಗೂ ದುರ್ಬಲವರ್ಗದವರುಗಳ ರಕ್ಷಣೆಯ ದೃಷ್ಟಿಯಿಂದ ಕೆಲಸ ಮಾಡೋಣ ಎಂದು ಹೇಳಿ ಪುನಹ ತಮ್ಮನ್ನು ಅತ್ಯಂತ ಆತ್ಮೀಯತೆಯಿಂದ ಮತ್ತು ಹೃತ್ಪೂರ್ವಕವಾಗಿ ಅಭಿನಂದಿಸುತ್ತೇನೆ. ದೇವರು ತಮಗೆ ಆ ಒಂದು ಶಕ್ತಿಯನ್ನು ಕೊಡಲಿ ಎಂದು ನಾನು ಹಾರೈಸುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ (ವಿರೋಧಪಕ್ಷದ ನಾಯಕರು) — ಮಾನ್ಯ ಅಧ್ಯಕ್ಷರೇ, ತಾವು ಈ ಸದನದ ಅಧ್ಯಕ್ಷ ಸ್ಥಾನವನ್ನು ಅಲಂಕರಿಸಿರುವುದು ನಮಗೆಲ್ಲರಿಗೂ ಸಂತೋಷವಾಗಿದೆ. ಅದಕ್ಕಾಗಿ ನಮ್ಮ ಪಕ್ಷದ ಪರವಾಗಿ ಮತ್ತು ನಮ್ಮೆಲ್ಲರ ಈ ಪರವಾಗಿ ನಾನು ತಮ್ಮನ್ನು ಸಂದರ್ಭದಲ್ಲಿ ಅಭಿನಂದಿಸುತ್ತೇನೆ. ಮಾನ್ಯ ಸಭಾ ನಾಯಕರು ಹಾಗೂ ಮುಖ್ಯ ಮಂತ್ರಿಗಳು ಒಂದು ಸಂಪ್ರದಾಯದ ವಿಚಾರವನ್ನು ಪ್ರಸ್ತಾಪ ಮಾಡಿದ್ದಾರೆ. ಅವಿರೋಧ ಆಯ್ಕೆ ಮುಖಾಂತರ ತಾವು ಆ ಸ್ಥಾನವನ್ನು ಅಲಂಕರಿಸಿದ್ದು ಮತ್ತು ಅದಕ್ಕೆ ವಿರೋಧ ಪಕ್ಷಗಳ ಸಹಕಾರ ಸಿಕ್ಕಿದ್ದನ್ನು ಸ್ಮರಣೆ ಮಾಡಿದ್ದು ನಮಗೆಲ್ಲಾ ಸಂತೋಷ ತಂದಿರತಕ್ಕ ವಿಚಾರವಾಗಿದೆ. ಅಧ್ಯಕ್ಷ ಸ್ಥಾನವನ್ನು ಅಲಂಕಾರ ಮಾಡಿದ ಮೇಲೆ ಆ ಸ್ಥಾನದಲ್ಲಿ ಕುಳಿತು ಕೊಳ್ಳುತ್ತಕ್ಕವರು, ಅವರು, ಯಾವುದೇ ಪಕ್ಷದಿಂದ ಆಯ್ಕೆಯಾಗಿ ಬಂದಿರಲಿ ಅಥವಾ ಸ್ವತಂತ್ರವಾಗಿ ಆಯ್ಕೆಯಾಗಿ ಬಂದಿರಲಿ ನಿಷ್ಪಕ್ಷಪಾತದಿಂದ ನಡೆದುಕೊಳ್ಳಬೇಕು. ಒಂದು ಸಾರಿ ಆ ಸ್ಥಾನವನ್ನು ಅಲಂಕರಿಸಿದ ಮೇಲೆ ಅವರು ಯಾವುದೇ ಪಕ್ಷದ ಸಂಪರ್ಕವನ್ನು ಹೊಂದದೆ ಇರತಕ್ಕ ವಿಚಾರಧಾರೆಯ ಆಧಾರದ ಮೇಲೆ ಕಾರ್ಯವನ್ನು ನಿರ್ವಹಣೆ ಮಾಡಿಕೊಂಡು ಹೋಗಬೇಕು. ಆ ಒಂದು ಸಂಪ್ರದಾಯ ರೂಢಿಯಲ್ಲಿ ಕೂಡ ಇದೆ. ಅದನ್ನು ನಾನು ಇಲ್ಲಿ, ಲೋಕಸಭೆಯಲ್ಲಿ ಮತ್ತು ಅನೇಕ ಸದನಗಳಲ್ಲಿ ಕಂಡಿದ್ದೇನೆ. ಆ ಒಂದು ವಿಚಾರವನ್ನು ದೃಷ್ಟಿಯಲ್ಲಿಟ್ಟುಕೊಂಡು ವಿರೋಧ ಪಕ್ಷದ ಮಿತ್ರರು ನಾವೆಲ್ಲಾ ಕೂಡಿ ವಿಚಾರ ಮಾಡಿದಾಗ ಆ ಸ್ಥಾನವನ್ನು ತುಂಬುವುದಕ್ಕೆ ಚುನಾವಣೆಯನ್ನು ಏರ್ಪಡಿಸಿ, ಚುನಾವಣೆಯ ಕಣದಲ್ಲಿ ಅಭ್ಯರ್ಥಿಗಳನ್ನು ನಿಲ್ಲಿಸತಕ್ಕ ವಿಚಾರ ಬಂದರೂ ಕೂಡ, ತಮ್ಮ ಹೆಸರು ನಮ್ಮ ಗಮನಕ್ಕೆ ಬಂದಾಗ ತಮ್ಮ ಮೇಲೆ ಆಪಾರವಾದ ನಂಬಿಕೆಯನ್ನು ಇಟ್ಟು ತಮ್ಮನ್ನು ಅವಿರೋಧ ಆಯ್ಕೆ ಮುಖಾಂತರ, ಆ ಸ್ಥಾನಕ್ಕೆ ಆಯ್ಕೆ ಮಾಡಿದರೆ ಸದನದ ಕಾರ್ಯಕಲಾಪಗಳಿಗೆ ಹೆಚ್ಚಿನ ಗೌರವ, ಬೆಲೆ ಮತ್ತು ಅರ್ಥ ಬರುತ್ತದೆಂಬ ಭಾವನೆಯಿಂದ ಅವಿರೋಧ ಆಯ್ಕೆಗೆ ಅವಕಾಶವನ್ನು ಮಾಡಿಕೊಡಬೇಕೆಂದು ತೀರ್ಮಾನ ಮಾಡಿದ್ದೇವೆ. ಇದು ಬಹಳ ಒಳ್ಳೆಯ ತೀರ್ಮಾನವೆಂಬ ವಿಚಾರವನ್ನು ಸಭಾ ನಾಯಕರು ಪ್ರಸ್ತಾಪ ಮಾಡಿದ್ದಾರೆ. ಮುಂದೆ ಈ ಸದನದ ಉಪಾಧ್ಯಕ್ಷ ಸ್ಥಾನವನ್ನು ತುಂಬ ತಕ್ಕ ಸಂದರ್ಭ ಕೂಡ ಇದೆ. ಆ ಸಂದರ್ಭದಲ್ಲಿ ಚುನಾವಣೆಯನ್ನು ಏರ್ಪಡಿಸುವ ಸಂದರ್ಭ ಬಂದರೆ ಅದನ್ನು ಮುಖ್ಯ ಮಂತ್ರಿಗಳು ಗಮನದಲ್ಲಿಟ್ಟುಕೊಂಡು ಆ ಸ್ಥಾನವನ್ನು ವಿರೋಧ ಪಕ್ಷಕ್ಕೆ ಬಿಟ್ಟುಕೊಡಬೇಕೆಂದು ಹೇಳುತ್ತೇನೆ. ಈಗ ನಾವು ಯಾವ ರೀತಿ ಅಧ್ಯಕ್ಷ ಸ್ಥಾನವನ್ನು ಅವಿರೋಧ ಆಯ್ಕೆಯ ಮೂಲಕ ತುಂಬುವ ತೀರ್ಮಾನ ಮಾಡಿದವೋ ಅದೇ ಆಧಾರದ ಮೇಲೆ ಉಪಾಧ್ಯಕ್ಷ ಸ್ಥಾನವನ್ನು ವಿರೋಧ ಪಕ್ಷಕ್ಕೆ ಬಿಟ್ಟು ಕೊಡತಕ್ಕ ವಿಚಾರವನ್ನು ಸಭೆಯ ಮುಂದಿಟ್ಟರೆ ಒಳ್ಳೆಯದಂದು ತಮ್ಮ ಮೂಲಕ ಮಾನ್ಯ ಸಭಾನಾಯಕರ ಗಮನಕ್ಕೆ ತರುತ್ತಿದ್ದೇನೆ. ಈ ವಿಷಯದ ಬಗ್ಗೆ ಚರ್ಚೆ ಮಾಡುವುದಕ್ಕೆ ಸಭಾ ನಾಯಕರು ಸಿದ್ಧವಾಗಿದ್ದರೆ ನಾವು ಈ ಭಾಗದಿಂದ ಸಿದ್ಧವಾಗಿದ್ದೇವೆಂಬ ಅಂಶವನ್ನು ಕೂಡ ತಮ್ಮ ಗಮನಕ್ಕೆ ತರುತ್ತಿದ್ದೇನೆ. ಈ ಸದನದ ಬಗ್ಗೆ ನಾವು ಕಾಯ್ದುಕೊಂಡು ಬಂದಿರತಕ್ಕ ಸಂಪ್ರದಾಯಗಳ ಬಗ್ಗೆ ಕಾನೂನು ಚೌಕಟ್ಟಿನಲ್ಲಿ ನಾವು ನಡೆಸತಕ್ಕ ಕಾರ್ಯಕಲಾಪಗಳ ಬಗ್ಗೆ ಸಭಾ ನಾಯಕರು ಪ್ರಸ್ತಾಪ ಮಾಡಿದ್ದಾರೆ. ಅದು ನಿಜ. ನಾವು ನಮ್ಮದೇ ಆದ ಸತ್ ಸಂಪ್ರದಾಯಗಳನ್ನು ಕಾನೂನಿನ ಜೊತೆಯಲ್ಲಿ ಅಳವಡಿಸಿಕೊಂಡು ಬಂದಿದ್ದೇವೆ. ಹಲವಾರು ವರ್ಷಗಳಿಂದ ರೂಢಿಸಿಕೊಂಡು ಬಂದಿದ್ದೇವೆ. ಈ ಸ್ಥಾನವನ್ನು ಅಲಂಕಾರ ಮಾಡಿ ಹೋದಂತವರಿಗೆ ಒಳ್ಳೆಯ ಬೆರೆಯನ್ನು ತಂದಿದ್ದೇವೆ. ನಾನು ೧೯೬೨-ರಲ್ಲಿ ಶಾಸನ ಸಭೆಗೆ ಕಾಲಿಟ್ಟಾಗ ಶ್ರೀ ವೈಕುಂಠ ಬಾಳಿಗೆ ಅವರು ಅಧ್ಯಕ್ಷರಾಗಿದ್ದು ಅದು ನನಗೆ ಸ್ಪಷ್ಟವಾಗಿ ಗೊತ್ತಿದೆ. ಅಂಥ ಅಧ್ಯಕ್ಷರು ಇದ್ದರೆ ಹೊಸದಾಗಿ ಚುನಾಯಿತರಾಗಿ ಬಂದಿರತಕ್ಕ ಅನೇಕ ಜನ ಮಾನ್ಯ ಸದಸ್ಯರಿಗೆ ಅದರಲ್ಲೂ ಚಿಕ್ಕ ವಯಸ್ಸಿನವರಿಗೆ ಉತ್ತಮ ಮಾರ್ಗದರ್ಶನ ದೊರೆಯುತ್ತದೆ. ಹೊಸ ಹುರುಪಿನಿಂದ ವಿಚಾರಗಳನ್ನು ಪ್ರಸ್ತಾಪ ಮಾಡುವಾಗ ಕಾನೂನು ಚೌಕಟ್ಟು ಮತ್ತು ಸಂಪ್ರದಾಯವನ್ನು ಮೀರಿ ಹೋಗತಕ್ಕ ಸಂದರ್ಭ ಬಂದಾಗ ಅಧ್ಯಕ್ಷ ಸ್ಥಾನದಿಂದ ಸ್ಪಷ್ಟವಾದ ಮಾರ್ಗದರ್ಶನ ಬರತಕ್ಕದ್ದನ್ನು ನಾವೆಲ್ಲಾ ಕಂಡಿದ್ದೇವೆ ಮತ್ತು ಅನುಭವಿಸಿದ್ದೇವೆ. ಆ ಒಂದು ದೃಷ್ಟಿಯಿಂದ ಆ ಸ್ಥಾನದಲ್ಲಿರತಕ್ಕವರಿಂದ ಅಥವಾ ಒಂದು ಮಾರ್ಗದರ್ಶನವನ್ನು ಈ ಕಡೆಯ ಮತ್ತು ಆ ಕಡೆಯ ಸದಸ್ಯರು ನಿರೀಕ್ಷಿಸುತ್ತಾರೆ. ನಾವು ಎಷ್ಟೇ ಹಿರಿಯ ಸದಸ್ಯರಾದರೂ ಕೂಡ ಕೆಲವೊಮ್ಮೆ ವಿಷಯ ಚರ್ಚೆಯ ಬರಾಟೆಯಲ್ಲಿ ಅಥವಾ ವಿಶೇಷ ಪ್ರಾಮುಖ್ಯತೆಯ ದೃಷ್ಟಿಯಿಂದ ದಾರಿ ತಪ್ಪಿದವೋ ಎಂಬ ಭಾವನೆಯಲ್ಲಿ ಕಾರ್ಯಮವನ್ನು ನಡೆಸತಕ್ಕ ಸಂದರ್ಭದಲ್ಲಿ ತಮ್ಮ ಮಾರ್ಗದರ್ಶನ ಅತ್ಯವಶ್ಯಕವಾಗಿ ಬೇಕಾಗುತ್ತದೆ. ಅದರಲ್ಲೂ ಹೊಸದಾಗಿ ಚುನಾಯಿತರಾಗಿ ಬಂದ ಸದಸ್ಯರಿಗೆ ತಮ್ಮ ಮಾರ್ಗದರ್ಶನ

ಅತಿ ಅವಶ್ಯಕವೆಂಬುದು ಸದನದ ಎಲ್ಲಾ ಸದಸ್ಯರೂ ಒಪ್ಪತಕ್ಕ ವಿಚಾರ. ತಾವು ಗಳಿಸಿಕೊಂಡಿರತಕ್ಕ ಅನುಭವ ಬಹಳ ದೊಡ್ಡದಿದೆ. ಅದಕ್ಕೋಸ್ಕರ ವಿರೋಧ ಪಕ್ಷದವರು ತೀರ್ಮಾನ ಮಾಡಿ ತಮ್ಮ ಅಪಾರ ಅನುಭವ ನಮ್ಮೆಲ್ಲರಿಗೂ ಒಳ್ಳೆಯ ರೀತಿಯಲ್ಲಿ ದೊರಕಬೇಕೆಂಬ ಸದುದ್ದೇಶದಿಂದ ಈ ಕೆಲಸವನ್ನು ಮಾಡಿದ್ದೇವೆ. ತಾವು ಆ ಸ್ಥಾನವನ್ನು ತುಂಬಿರತಕ್ಕದ್ದು ಈ ಸದನದ ಕಾರ್ಯಕಲಾಪಗಳಿಗೆ ಸತ್ ಸಂಪ್ರದಾಯಕ್ಕೆ ಹೆಚ್ಚಿನ ತೂಕ, ಬೆಲೆ ಮತ್ತು ಮಹತ್ವವನ್ನು ತಂದುಕೊಡತಕ್ಕ ಸಂದರ್ಭ ಬರುತ್ತದೆಂಬ ನಂಬಿಕೆಯಿಂದ ಈ ಒಂದು ತೀರ್ಮಾನವನ್ನು ನಾವು ಒಪ್ಪಿಕೊಳ್ಳುವುದಕ್ಕೆ ಕಾರಣವಾಗಿದೆ. ಈ ಸಂದರ್ಭದಲ್ಲಿ ತಮಗೆ ಸಂಪೂರ್ಣ ಸಹಕಾರವನ್ನು ಈ ಸದನದ ಎಲ್ಲಾ ಮೂಲಗಳಿಂದ ಬೇಕಾಗಿದೆ. ಆ ವಿಚಾರವನ್ನು ನಾವೆಲ್ಲರೂ ಮನಗಂಡಿದ್ದೇವೆ. ವಿರೋಧಪಕ್ಷದ ಪರವಾಗಿ ನಾನು ಸ್ಪಷ್ಟವಾಗಿ ಈ ಸಂದರ್ಭದಲ್ಲಿ ಈ ಮಾತನ್ನು ಹೇಳುತ್ತಿದ್ದೇನೆ ನಮ್ಮ ಸಂಪೂರ್ಣ ಸಹಕಾರ ತಮಗಿದೆ ಯಾವುದೇ ಒಂದು ಯೋಚನೆ ಇಲ್ಲದೆ ತಾವು ಕಾನೂನು ಚೌಕಟ್ಟಿನಲ್ಲಿ ಸತ್ ಸಂಪ್ರದಾಯಗಳ ಗೆರೆಯ ಮಧ್ಯದಲ್ಲಿ ಕಾರ್ಯಕಲಾಪಗಳನ್ನು ನಡೆಸಬಹುದು. ಯಾವುದೇ ಸಂದರ್ಭದಲ್ಲಿ ಎಂತಹ ಕ್ಲಿಷ್ಟ ಪರಿಸ್ಥಿತಿ ಎಂಬ ಕೆಲವೊಮ್ಮೆ ಉಲ್ಕಾಪವಸ್ಥೆ ಮುಟ್ಟತಕ್ಕ ಸಂದರ್ಭ ಬಂದರೂ ಸಹನೆಯ ಮಿತಿಗಳಿಗೆ ತರತಕ್ಕ ಜವಾಬ್ದಾರಿಯನ್ನು ಎಲ್ಲರೂ ಹೊರಬೇಕಾಗುತ್ತದೆ. ಆ ಜವಾಬ್ದಾರಿಯನ್ನು ನಾವು ಹೊರತೀವೆಂದು ಹೇಳುತ್ತೇನೆ. ಹಿಂದೆ ಸಭಾಧ್ಯಕ್ಷರಾಗಿ ಅನುಭವ ಪಡೆದಂತಹ ಶ್ರೀಮತಿ ನಾಗರತ್ನಮ್ಮನವರು ಈ ಸಭೆಯಲ್ಲಿದ್ದಾರೆ. ಹಿಂದೆ ಅಧ್ಯಕ್ಷರಾಗಿದ್ದ ಕೊಠಾವಳಿಯವರನ್ನು ನಾನು ನೋಡಿದ್ದೇನೆ. ಅವರು ಒಳ್ಳೆಯ ರೀತಿಯಲ್ಲಿ ಕಾರ್ಯ ನಿರ್ವಹಣೆ ಮಾಡಿದ್ದಾರೆ. ಶ್ರೀಮತಿ ನಾಗರತ್ನಮ್ಮನವರು ಕೂಡ ಅಧ್ಯಕ್ಷರಾಗಿ ಸಮರ್ಥ ರೀತಿಯಲ್ಲಿ ಕೆಲಸ ಮಾಡಿ ಒಳ್ಳೆಯ ಹೆಸರನ್ನು ಪಡೆದಿದ್ದಾರೆ. ಅಂಥ ಅನುಭವಿಗಳು ಈ ಸದನದ ಸದಸ್ಯರಾಗಿ ಯೇನೇ ಆಯ್ಕೆಯಾಗಿ ಬಂದಿರತಕ್ಕದ್ದು ನಮಗೆ ಮತ್ತಷ್ಟು ಅನುಕೂಲವಾಗಿದೆ ಎಂಬ ಭಾವನೆಯನ್ನು ಇಟ್ಟುಕೊಂಡಿದ್ದೇವೆ. ಆ ಕಡೆ, ಈ ಕಡೆ ಅನೇಕ ಮಂದಿ ಹಿರಿಯ ಸದಸ್ಯರಿದ್ದಾರೆ. ವಿರೋಧ ಪಕ್ಷದಲ್ಲಿ ನಾಯಕರಾಗಿ ಕೆಲಸ ಮಾಡಿದ ಮೊಯಿಲಿಯವರು ಇದ್ದಾರೆ, ಪಾಟೀಲರು ಇದ್ದಾರೆ, ಬಸವಲಿಂಗಪ್ಪನವರು, ಧರ್ಮಸಿಂಗ್ ಅವರು ಇದ್ದಾರೆ. ಆ ಕಡೆ ರಾಜಯ್ಯನವರು, ಬೊಮ್ಮಾಯಿಯವರು, ದೇವೇಗೌಡರು ಪಟೀಲರು ಮತ್ತಿತರ ಅನೇಕ ಮಾನ್ಯ ಸದಸ್ಯರು ಅನುಭವ ಪಡೆದಿರತಕ್ಕವರು ಇರುವುದರಿಂದ ತಮ್ಮ ಕಾರ್ಯ ನಿರ್ವಹಣೆಗೆ ಅಷ್ಟೊಂದು ಅಡ್ಡಿ ಆತಂಕಗಳು ಬರಲಾರದು ಎಂಬ ಭಾವನೆಯನ್ನು ನಾವು ಇಟ್ಟುಕೊಂಡಿದ್ದೇವೆ. ಕೆಲವೊಮ್ಮೆ ವಿಷಯದ ಪ್ರಾಮುಖ್ಯತೆಯ ದೃಷ್ಟಿಯಿಂದ ಮತ್ತು ಜರೂರಾತಿಯ ಚರ್ಚೆಯ ಮೂಲಕ್ಕೆ ಹೋದಾಗ ತಮಗೆ ತೊಂದರೆ ಆದೀತೇಮೋ ಎಂಬ ಭಾವನೆ ನಮ್ಮ ಮನಸ್ಸಿನಲ್ಲಿ ಇದೆ.

ಆ ಸಂದರ್ಭ ಬಂದಾಗ ವಿಷಯದ ಪ್ರಾಮುಖ್ಯತೆಯ ಅರಿವಿನ ಚೌಕಟ್ಟಿನಲ್ಲಿ ನಮ್ಮನ್ನು ತಾವು ಕಾಣುತ್ತೀರಿ ಎಂಬ ನಂಬಿಕೆ ಮತ್ತು ಅಪಾರ ವಿಶ್ವಾಸವನ್ನು ನಾವು ಇಟ್ಟುಕೊಂಡಿದ್ದೇವೆ. ಇದೇ ಸಂದರ್ಭದಲ್ಲಿ ವಿರೋಧಪಕ್ಷಕ್ಕೆ ಮಾನ್ಯತೆಯನ್ನು ಕೂಡ ಕೊಡತಕ್ಕ ಪ್ರಕಟಣೆಯನ್ನು ತಾವು ಸದನದಲ್ಲಿ ಮಾಡಿದ್ದೀರಿ. ಅದಕ್ಕಾಗಿ ನಾನು ನಮ್ಮ ಪಕ್ಷದ ಪರವಾಗಿ ಮತ್ತು ವಿರೋಧಪಕ್ಷದ ಪರವಾಗಿ ಈ ಸಂದರ್ಭದಲ್ಲಿ ತಮ್ಮನ್ನು ಅಭಿನಂದಿಸುತ್ತೇನೆ. ಈ ಸದನಕ್ಕೆ ಅನುಭವವಿರತಕ್ಕ ಹಳಬರೂ ಬಂದಿದ್ದಾರೆ ಜೊತೆಗೆ ಹೊಸದಾಗಿ ಚುನಾಯಿತರಾಗಿ ಬಂದಿರತಕ್ಕ ಮಾನ್ಯ ಸದಸ್ಯರೂಗಳೂ ಇದ್ದಾರೆ. ಮಾನ್ಯ ಸಭಾ ನಾಯಕರು ಹೇಳಿದಹಾಗೆ ನಾಮಪತ್ರ ಸಲ್ಲಿಸುವುದಕ್ಕೆ ಎಷ್ಟು ವಯೋಮಿತಿಯನ್ನು ನಿಗದಿಪಡಿಸಿದೆಯೋ ಅಷ್ಟೇ ವಯಸ್ಸಾಗಿರತಕ್ಕವರೂ ಕೂಡ ಈ ಸದನಕ್ಕೆ ಆರಿಸಿಬಂದಿದ್ದಾರೆ. ಇಲ್ಲಿ ಸದಸ್ಯರು ಬಂದು ಪ್ರಮಾಣವಚನ ತೆಗೆದುಕೊಳ್ಳುವಾಗ ಕುತೂಹಲದಿಂದ ನೋಡಿದ್ದೇವೆ. ಪ್ರಜಾಪ್ರಭುತ್ವದಲ್ಲಿ ಜನತೆಯ ತೀರ್ಪು ಅನುಸಾರವಾಗಿ ಒಬ್ಬ ವ್ಯಕ್ತಿ ಆರಿಸಿಬಂದಮೇಲೆ ಅದಕ್ಕೆ ತಕ್ಕಂತೆ ಮಾನ್ಯತೆ ಕೊಡತಕ್ಕ ಮೂಲಭೂತ ವಿಚಾರಧಾರೆ ನಮ್ಮಲ್ಲಿದೆ. ನಾವೆಲ್ಲರೂ ಒಪ್ಪಿರತಕ್ಕ ವ್ಯವಸ್ಥೆ ಇದು. ಆದ್ದರಿಂದ ಹೊಸದಾಗಿ ಚುನಾಯಿತರಾಗಿ ಬಂದಿರತಕ್ಕ ಸದಸ್ಯರಿಗೂ ಮತ್ತು ಹಿಂದೆ ಸದಸ್ಯರಾಗಿದ್ದು ವುನಃ ಆಯ್ಕೆಯಾಗಿರತಕ್ಕ ಸದಸ್ಯರಿಗೂ ಈ ಸಂದರ್ಭದಲ್ಲಿ ಸ್ವಾಗತ ಬಯಸುತ್ತೇನೆ ಮತ್ತು ನಾನು ನನ್ನ ಪಕ್ಷದ ಪರವಾಗಿ ಅವರನ್ನೆಲ್ಲಾ ಅಭಿನಂದಿಸುತ್ತೇನೆ. ಪ್ರಜಾಪ್ರಭುತ್ವದಲ್ಲಿ ಜನತೆಯ ತೀರ್ಪಿಗೆ ಅನುಗುಣವಾಗಿ ಬಹುಮತ ಪಡೆದಿರತಕ್ಕ ಪಕ್ಷ ಸರ್ಕಾರವನ್ನು ರಚಿಸುತ್ತದೆ. ಆದ್ದರಿಂದ ಜನತಾಪಕ್ಷ ಸರ್ಕಾರವನ್ನು ಜನತೆಯ ತೀರ್ಪಿನುಗುಣವಾಗಿ ರಚನೆ ಮಾಡಿರತಕ್ಕದ್ದನ್ನು ಮತ್ತು ಕಾನೂನಿನ ಚೌಕಟ್ಟಿನಲ್ಲಿ ಇಲ್ಲಿ ಸೇರಿರತಕ್ಕದ್ದನ್ನು ನಾವು ಸ್ವಾಗತ ಮಾಡಬೇಕು. ಜನತೆಯ ತೀರ್ಪಿಗೆ ನಾವು ತಲೆ ಬಾಗಬೇಕು.



ವಿರೋಧಪಕ್ಷದ ಕಡೆಯಿಂದ ಮಾನ್ಯ ಮಂತ್ರಿಗಳು ಸಹಕಾರವನ್ನು ಕೇಳಿದ್ದಾರೆ. ನಾನು ಪತ್ರಿಕೆ ಮುಖಾಂತರ ಅದನ್ನು ನೋಡಿದ್ದೇನೆ. ನಾನು ನಮ್ಮ ಪಕ್ಷದ ನಾಯಕನಾಗಿ ಆಯ್ಕೆಯಾಗಿರುವ ಸಂದರ್ಭದಲ್ಲಿ ಮುಖ್ಯ ಮಂತ್ರಿಗಳು ಅಭಿನಂದನೆ ಸಲ್ಲಿಸಿರತಕ್ಕ ಸಂದರ್ಭದಲ್ಲಿ ಸಹಕಾರ ಕೋರಿದ್ದಾರೆ. ರಾಜ್ಯದ ಪ್ರಗತಿಪರ ಕಾರ್ಯಕ್ರಮಗಳಿಗೆ ರಾಮಕೃಷ್ಣ ಹೆಗಡೆಯವರಿಗೆ ಮತ್ತು ಅವರ ಸಹಕಾರಕ್ಕೆ ನಾವು ಸಂಪೂರ್ಣವಾದ ಸಹಕಾರವನ್ನು ಕೊಡುತ್ತೇವೆ. ಅವರು ಮಾಡತಕ್ಕ ಒಳ್ಳೆಯ ಕೆಲಸಕಾರ್ಯಗಳಿಗೆ ನಾವು ಬೆಂಬಲ ಕೊಡುತ್ತೇವೆ. ಆದರೆ ಒಪ್ಪದೇ ಇರತಕ್ಕ ಕೆಲಸಗಳಿಗೆ ಸಹಕಾರ ಕೊಡುವುದು ಯಾರಿಗಾದರೂ ಕಷ್ಟವೆ. ಅದೇನೇ ಇರಲಿ. ರಾಜ್ಯದ ಹಿತದೃಷ್ಟಿಯಿಂದ ಕೊಡಿದರತಕ್ಕ ಕೆಲಸಕಾರ್ಯಗಳಿಗೆ ಸಹಕಾರ ಕೊಡಲೇಬೇಕು. ಜನತಾ ಮನೆಗಳನ್ನು ಕಟ್ಟತಕ್ಕ ಒಳ್ಳೆಯ ಕೆಲಸ ಇದ್ದರೆ ಅದು ತಪ್ಪು ಎಂದು ಹೇಳುವುದು ಒಳ್ಳೆಯದಲ್ಲ. ಅದಕ್ಕೆ ಸಹಕಾರ ಕೊಡಬೇಕಾಗುತ್ತದೆ. ಸಮಾಜದಲ್ಲಿರತಕ್ಕ ದುರ್ಬಲವರ್ಗದವರು, ದೀನದಲಿತರು, ಅಲ್ಪಸಂಖ್ಯಾತರು ಹಿಂದುಳಿದವರು ಮತ್ತು ಯಾವುದೇ ಜಾತಿ, ಕುಲಗೋತ್ರಗಳಿಗೆ ಸೇರಿದ್ದರೂ ಕೂಡ ಅನ್ಯಾಯಕ್ಕೆ ಒಳಗಾಗಿರತಕ್ಕವರಿಗೆ ನ್ಯಾಯ ಸಿಗಬೇಕು, ಸೌಲಭ್ಯ ಸಿಗಬೇಕು. ಆ ದಿಸೆಯಲ್ಲಿ ಸಂಪೂರ್ಣವಾದ ಸಹಕಾರ ನಮ್ಮದಿದೆ. ಒಳ್ಳೆಯ ಕೆಲಸ ಮಾಡಿ ಹೆಸರನ್ನು ತೆಗೆದುಕೊಳ್ಳಿ, ಮತ್ತೆ ಜನತೆಯ ಪ್ರೀತಿ ವಿಶ್ವಾಸದ ಆಧಾರದ ಮೇಲೆ ತಾವು ಬಹುಮತ ಪಡೆದು ಬಂದರೆ ಜನತೆಯ ತೀರ್ಪಿಗೆ ತಲೆಬಾಗತಕ್ಕ ಸಂದರ್ಭ ಬರುತ್ತದೆ. ಕೆಲವೊಮ್ಮೆ ರಾಜಕಾರಣದಲ್ಲಿ ತೀರ್ಪುಗಳು ವ್ಯತ್ಯಾಸವಾಗತಕ್ಕದ್ದನ್ನು ರಾಜ್ಯ ಮಟ್ಟದಲ್ಲಿ ಮತ್ತು ರಾಷ್ಟ್ರ ಮಟ್ಟದಲ್ಲಿ ನಾವು ನೋಡಿದ್ದೇವೆ. ಅದನ್ನು ಅನುಭವದ ಮಂಖಾಂತರ ತಿಳಿದುಕೊಂಡಿದ್ದೇವೆ. ಅಂಥ ಪರಿಸ್ಥಿತಿ ಬಂದರೂ ಕೂಡ ಇದೇ ಸದಾ ವಿನಿಯಿಂದ ಎಲ್ಲಾ ಪಕ್ಷಗಳೂ ನೋಡತಕ್ಕ ವಿಚಾರವನ್ನು ಇಟ್ಟುಕೊಳ್ಳಬೇಕಾಗುತ್ತದೆ. ಈ ಸಂದರ್ಭದಲ್ಲಿ ಮತ್ತೊಮ್ಮೆ ಎಲ್ಲಾ ಮಾನ್ಯ ಸದಸ್ಯರಿಗೆ ನಾನು ಸ್ವಾಗತ ಕೋರಿ ಅಭಿನಂದನೆಗಳನ್ನು ಸಲ್ಲಿಸುತ್ತಾ ತಮಗೂ ಕೂಡ ಎಲ್ಲಾ ರೀತಿಯ ಸಹಕಾರವನ್ನು ಕೊಡುತ್ತೇವೆಂದು ನಮ್ಮ ಪಕ್ಷದ ಪರವಾಗಿ ಮತ್ತು ವಿರೋಧಪಕ್ಷದ ಪರವಾಗಿ ತಿಳಿಸಿ ಅಭಿನಂದನೆ ಸಲ್ಲಿಸುತ್ತಿದ್ದೇನೆ. ಇಡೀ ಸದನವೇ ತಮಗೆ ಸಹಕಾರ ಕೊಡತಕ್ಕ ವಿಚಾರದಲ್ಲಿ ಭಾಗಿಯಾಗಿದೆ, ತಾವು ಯಾವುದೇ ಯೋಚನೆಯಿಲ್ಲದೆ ಕಾರ್ಯ ವಿವೇಹಣೆ ಮಾಡಿ ಎಂದೂ ಹೇಳಿ ಮತ್ತೊಮ್ಮೆ ಸಂತೋಷವನ್ನು ವ್ಯಕ್ತಪಡಿಸಿ ನನ್ನ ಮಾತುಗಳನ್ನು ಮೆಚ್ಚಿಸುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಚಿನಗರ).—ಸನ್ಮಾನ್ಯ ಅಧ್ಯಕ್ಷರೇ, ಒಳ್ಳೆಯ ಸಂಪ್ರದಾಯವನ್ನು ಈ ದಿನ ನಮ್ಮ ವಿಧಾನಸಭೆಯಲ್ಲಿ ವಿರೋಧಪಕ್ಷದವರು ಮತ್ತು ಅಳಿವ ಪಕ್ಷದವರು ಹಾಕಿಕೊಂಡಿದ್ದಾರೆಂದು ಈಗಾಗಲೇ ಹೇಳಲಾಗಿದೆ. ನನಗಾದರೂ ಅನ್ನಿಸುವುದು ಹಿಂದೆಯೂ ಸಹ ಈ ತರಹ ಸತ್ ಸಂಪ್ರದಾಯವನ್ನು ನಡೆಸಬೇಕೆಂದು ನಾನು ಪ್ರಯತ್ನಪಟ್ಟಿದ್ದೆವು. ಆದರೆ ಅದು ಫಲಕಾರಿಯಾಗಲಿಲ್ಲ. ಆದ್ದರಿಂದ ಈ ಅವಧಿಯಲ್ಲಿ ಫಲಕಾರಿಯಾಗಿರುವುದು ಬಹಳ ಸಂತೋಷದ ವಿಷಯ ಎಂದು ನನಗನ್ನಿಸುತ್ತದೆ ಇದಕ್ಕೆ ಕಾರಣ ಹಲವಾರು ಇರಬಹುದು. ಏನೇ ಕಾರಣಗಳಿದ್ದರೂ ಸಹ ಅಧ್ಯಕ್ಷರನ್ನು ಆಯ್ಕೆ ಮಾಡುವಾಗ ಸರ್ವಾನುಮತದಿಂದ ಆಯ್ಕೆ ಮಾಡಬೇಕು ಎಂದು ಎಲ್ಲರ ಅಭಿಪ್ರಾಯ ಕೂಡೆ ಆಗಿದೆ. ಆ ರೀತಿ ಮಾಡಿದರೆ ಮಾತ್ರ ಅಧ್ಯಕ್ಷರು ಸರಿಯಾದ ರೀತಿಯಲ್ಲಿ ಕಾರ್ಯನಿರ್ವಹಣೆ ಮಾಡುವುದಕ್ಕೆ ಸಾಧ್ಯವಾಗುತ್ತದೆ, ನಿಷ್ಪಕ್ಷಪಾತವಾಗಿ ಮುಂದುವರೆಯುವುದಕ್ಕೆ ಸಾಧ್ಯವಾಗುತ್ತದೆ ಎಂಬ ಅಭಿಪ್ರಾಯ ನಮಗಿಲ್ಲರಿಗೂ ಇದೆ. ಆ ದೃಷ್ಟಿಯಿಂದ ತಮ್ಮನ್ನು ಅವಿರೋಧವಾಗಿ ಆಯ್ಕೆ ಮಾಡಿರುವುದು ಸಂತೋಷದ ವಿಷಯ ಮತ್ತು ಹೆಮ್ಮೆಯ ವಿಷಯ ಎಂದು ಹೇಳಿದರೆ ತಪ್ಪಾಗಲಾರದು. ನನಗೆ ತಿಳಿದವುಮಟ್ಟಿಗೆ ಕರ್ನಾಟಕ ವಿಧಾನಸಭೆಯಲ್ಲಿ ಅನೇಕ ಸತ್ಸಂಪ್ರದಾಯಗಳನ್ನು ಪಾಲಿಸಿಕೊಂಡು ಬಂದಿದ್ದೇವೆ. ಬೇರೆ ಅನೇಕ ವಿಧಾನಸಭೆಗಳ ಚಟುವಟಿಕೆಗಳನ್ನು ನಾನು ನೋಡಿದ್ದೇನೆ, ಕೇಳಿದ್ದೇನೆ. ಇಲ್ಲಿಯೂ ಕೂಡ ಚಟುವಟಿಕೆಗಳನ್ನು, ಕಾರ್ಯಕಲಾಪಗಳನ್ನು ನೋಡಿದ್ದೇನೆ, ಭಾಗವಹಿಸಿದ್ದೇನೆ. ಕೆಲವು ಸಮಯ ನನ್ನ ಸ್ನೇಹಿತರು ಹೇಳಿದಹಾಗೆ ಇಲ್ಲಿ ಉದ್ದೇಗ ಉಂಟಾಗಿರಬಹುದು ಅಥವಾ ಸ್ವಲ್ಪಮಟ್ಟಿಗೆ ರೋಷದಿಂದಲೂ ಮಾತನಾಡಿರಬಹುದು. ಕೆಲವು ಸಮಯದಲ್ಲಿ ಎಲ್ಲಾ ಎಲ್ಲೆಯನ್ನೂ ಮೀರಿ ತಮ್ಮ ಮುಂಭಾಗದ ಅಂಗಳದಲ್ಲಿ ಕುಳಿತುಕೊಳ್ಳುವ ಪರಿಸ್ಥಿತಿಯೂ ಬಂದಿರಬಹುದು. ಒಂದೇ ಒಂದು ಸಂದರ್ಭದಲ್ಲಿ ಮಾತ್ರ ಅದನ್ನೂ ಮೀರಿ ಸ್ಪೀಕರ್‌ರವರ ಮೈಕನ್ನೇ ಕಿತ್ತುಕೊಳ್ಳತಕ್ಕ ಚಟುವಟಿಕೆಯೂ ನಡೆದುಹೋಗಿದೆ. ಇಷ್ಟಾದರೂ ಸಹ ಬೇರೆ ವಿಧಾನಸಭೆಗಳಲ್ಲಿ ನಡೆಯುವ ಚಟುವಟಿಕೆಗಳಿಗೆ ಹೋಲಿಸಿ ನೋಡಿದರೆ ಅದಕ್ಕಿಂತ ನಮ್ಮ ವಿಧಾನಸಭೆ ಉತ್ತಮ ಎಂಬುದು ನನ್ನ ಅಭಿಪ್ರಾಯ. ಕೆಲವು ಅಹಿತಕರವಾದ ಘಟನೆಗಳು

ಇನ್ನು ಮುಂದೆ ಆಗದಂತೆ ನೋಡಿಕೊಳ್ಳಬೇಕಾದ ಜವಾಬ್ದಾರಿ ನಮ್ಮೆಲ್ಲರ ಮೇಲೂ ಇದೆ. ಮತ್ತು ಆ ರೀತಿ ನಡೆದರೆ ಅದನ್ನು ತಡೆಗಟ್ಟುವ ಜವಾಬ್ದಾರಿಯೂ ತಮ್ಮ ಮೇಲಿದೆ. ಆ ಕೆಲಸವನ್ನು ನಿರ್ಭೀತಿಯಿಂದ ಮತ್ತು ನಿರ್ಧಾರಕ್ಷೀಣದಿಂದ ಮಾಡುತ್ತೀರಿ ಎಂಬ ನಂಬಿಕೆ ನನಗಿದೆ. ಪ್ರಜಾಪ್ರಭುತ್ವದಲ್ಲಿ ವಾದ ವಿವಾದ, ವಿಫಲವಾದ ಚರ್ಚೆ ನಡೆಸಿ ತೀರ್ಮಾನಕ್ಕೆ ಬರಬೇಕೇ ಎನಹ ಕೈ ಕೈ ಮಿಲಾಯಿಸುವ ಪರಿಸ್ಥಿತಿಗೆ ಯಾರೂ ಬರಕೂಡದು ಎಂಬುದು ನನ್ನ ಅಭಿಪ್ರಾಯ. ಆ ಪರಿಸ್ಥಿತಿ ನಮ್ಮಲ್ಲಿ ಎಂದೂ ಬರುವುದಿಲ್ಲ ನಾನು ತಿಳಿದುಕೊಂಡಿದ್ದೇನೆ. ಏಕೆಂದರೆ ಈ ಕಡೆ ಕುಳಿತಿರತಕ್ಕ ನಾಯಕರುಗಳು ಅನುಭವ ಪಡೆದರೆ ತಕ್ಕವರು ಮತ್ತು ವಿಷಯಗಳನ್ನು ತಿಳಿದುಕೊಂಡಿರುವವರು. ಆದ್ದರಿಂದ ಆ ರೀತಿಯ ಅಹಿತಕರ ಘಟನೆಗೆ ಅವಕಾಶ ಕೊಡುವುದಿಲ್ಲ ಎಂದು ನಾನು ತಿಳಿದುಕೊಂಡಿದ್ದೇನೆ. ಇನ್ನೊಂದು ವಿಷಯವೆಂದರೆ ಈ ವಿಧಾನಸಭೆಯಲ್ಲಿ ಅನೇಕ ಜನ ಯುವಕರು, ಹೊಸಬರು ಸದಸ್ಯರಾಗಿ ಬಂದಿದ್ದಾರೆ. ಪ್ರತಿ ಬಾರಿಯೂ ನಮಗೆ ಕಂಡುಬರುವ ಮತ್ತು ಕೇಳಿಬರುವ ಅಂಶವೆಂದರೆ ಯುವಕರಿಗೆ ಮಾತನಾಡಲು ಅವಕಾಶ ಕೊಡುವುದಿಲ್ಲ ಎಂಬುದು. ಕೆಲವು ಸಂದರ್ಭಗಳಲ್ಲಿ ಅನೇಕ ವರ್ಷಗಳಿಂದ ಸದಸ್ಯರಾಗಿರುವ ನಾವೇ ಮಕ್ಕಳು ಭಾಗ ವೇಳೆಯನ್ನು ತೆಗೆದುಕೊಂಡುಬಿಡುತ್ತೇವೆಂಬ ಟೀಕೆಯೂ ಇದೆ. ನನ್ನ ಪಕ್ಷದವರೇ ನನಗೆ ಅನೇಕ ಬಾರಿ ಟೀಕೆ ಮಾಡಿದ್ದಾರೆ. ಕಾಂಗ್ರೆಸ್ಸಿನವರು ಹೆಚ್ಚು ಜನರು ಆ ಟೀಕೆಗೆ ಗುರಿಯಾದರೂ ಆಗಬಹುದು ಎಂದು ಕಾಣುತ್ತದೆ. ಆದ್ದರಿಂದ ನಾನು ಕೇಳಿಕೊಳ್ಳುವುದು ಆದಷ್ಟು ಮಟ್ಟಿಗೆ ಹೊಸಬರಿಗೆ ಅವಕಾಶ ಕೊಡಿ ಎಂದೂ. ಹಾಗೆಂದರೆ ಬೇರೆಯವರಿಗೆ ಚರ್ಚೆ ಮಾಡುವುದಕ್ಕೆ ಅವಕಾಶ ಕೊಡಬಾರದು ಎಂದಲ್ಲ. ಅವರಿಗೂ ಅವಕಾಶ ಕೊಡಲೇಬೇಕು. ಆದರೆ ಹೊಸಬರಿಗೆ ಹೆಚ್ಚು ಅವಕಾಶ ಕೊಡಬೇಕು. ಅದನ್ನು ತಾವು ಮಾಡುತ್ತೀರಿ ಎಂದು ನಾನು ತಿಳಿದುಕೊಂಡಿದ್ದೇನೆ. ಈ ವಿಧಾನಸಭೆ ಹಿಂದಿನ ವಿಧಾನಸಭೆಗಿಂತ ಸ್ವಲ್ಪ ಭಿನ್ನವಾಗಿದೆಯೆಂದು ಮಾನ್ಯ ಸಭಾನಾಯಕರು ಹೇಳಿದರು. ಅದು ನಿಜ, ಎರಡು ರೀತಿಯಲ್ಲಿ ಇದು ಭಿನ್ನವಾಗಿದೆ. ಒಂದನೆಯದಾಗಿ, ಇವತ್ತು ಜನತಾ ಪಕ್ಷ ಬಹಳ ದೊಡ್ಡ ಪ್ರಮಾಣದಲ್ಲಿ ಗೆದ್ದು ಬಂದಿದೆ. ಎರಡನೆಯದಾಗಿ, ಹಿಂದೆ ಒಂದಿಷ್ಟು ಪಕ್ಷಗಳ ಪ್ರಮಾಣ ಏನಿತ್ತು ಅದು ಬಹಳ ವ್ಯತ್ಯಾಸವಾಗಿದೆ. ಕಾಂಗ್ರೆಸ್ ಪಕ್ಷದ ಸಂಖ್ಯೆ ಬಹಳ ಕಡಿಮೆ ಆಗಿದೆ. ಇದರಿಂದ ಕೆಲವು ಸಮಯ ಅನುಕೂಲವಾದರೆ ಕೆಲವು ಸಮಯ ಅನಾನುಕೂಲವಾಗಬಹುದು. ಆದರೆ ಒಂದು ಪರಿಸ್ಥಿತಿ ಏನಾಗಿದೆ ಎಂದರೆ, ತಾವು ಅಧ್ಯಕ್ಷರಾಗಿದ್ದೀರಿ. ಈ ಸಭೆಯಲ್ಲಿ ಒಂದು ವಿಷಯದ ಮೇಲೆ ಸದಸ್ಯರು ಮಾತನಾಡಬೇಕಾದ ಸಮಯದಲ್ಲಿ ಒಬ್ಬೊಬ್ಬ ಸದಸ್ಯರಿಗೆ ಇಷ್ಟಿಷ್ಟು ಸಮಯ ಎಂದು ಹೇಳಿ ನಿಗದಿ ಮಾಡಬೇಕಾಗುತ್ತದೆ. ಆ ಪ್ರಕಾರ ಒಬ್ಬೊಬ್ಬರು ಇಷ್ಟಿಷ್ಟೇ ಸಮಯ ಮಾತನಾಡಬೇಕೆಂದು ನಿಗದಿ ಮಾಡಿದರೆ ಅದು ಸರಿಯಾದ ಚರ್ಚೆ ಆಗುತ್ತದೆಯೇ ಇಲ್ಲವೋ ಎಂಬುದೇ ಸಂಶಯ. ಆದರೆ ತಮ್ಮಲ್ಲಿ ವಿಚಾರಧಾರೆ ಇದೆ. ಹಿಂದೆ ಈ ಸಭೆಯಲ್ಲಿ ಸಮಯದ ಬಗ್ಗೆ ಚರ್ಚೆ ಬಂದಾಗ ತಾವು ಸದಸ್ಯರಾಗಿ ಕೆಲವೊಂದು ವಿಚಾರಗಳನ್ನು ಪ್ರಸ್ತಾಪ ಮಾಡಿದ್ದೀರಿ. ಆ ಸಮಯದಲ್ಲಿ ಇಷ್ಟೇ ಸಮಯ ಮಾತನಾಡ ಬೇಕೆಂದೇನೂ ನೀವು ಹೇಳಿಲ್ಲ, ಹಾಗೆ ಈಗಲೂ ಸಹಾ ತಾವು ಹೇಳುವುದಿಲ್ಲವೆಂದು ನಾನು ತಿಳಿದು ಕೊಂಡಿದ್ದೇನೆ. ಹಾಗೂ ವಿರೋಧ ಪಕ್ಷದವರಿಗೆ ಚರ್ಚೆಯಲ್ಲಿ ಹೆಚ್ಚಿನ ಅವಕಾಶವನ್ನು ಒದಗಿಸಿಕೊಡುತ್ತೀರೆಂದು ನಾನು ಭಾವಿಸುತ್ತೇನೆ. ಈ ಬಗ್ಗೆ ತಮಗೆ ಶಕ್ತಿ ಇದೆ ಎಂಬುದು ನನಗೆ ಗೊತ್ತು. ತಾವು ಸದನದ ಸಾರ್ವಜನಿಕ ಉದ್ದಿಮೆ ಸಮಿತಿಯಲ್ಲಿ ಅಧ್ಯಕ್ಷರಾಗಿದ್ದಾಗ ಅಲ್ಲಿ ಹೇಗೆ ಸದಸ್ಯರಿಗೆ ಹೆಚ್ಚು ಮಾತನಾಡಲು ಅವಕಾಶ ಮಾಡಿಕೊಡುತ್ತಿದ್ದೀರಿ ಎಂಬುದು ನನಗೆ ಗೊತ್ತಿದೆ. ಈ ಒಂದು ಹಂತದ ಬೇಕಾದ ತಾಳ್ಮೆ, ಸಹೃದಯತೆ, ಸೌಹಾರ್ದತೆ, ಸರಳತೆ, ಸ್ನೇಹಪರತೆ ತಮ್ಮಲ್ಲಿ ಇದೆ. ಇದಲ್ಲಾ ಇರುವುದ ರಿಂದ ತಾವು ಒಳ್ಳೆಯ ಪರಂಪರೆಯನ್ನು ನಮ್ಮ ರಾಜ್ಯದಲ್ಲಿ ತರುವ ಕಡೆಗೆ ಹೆಜ್ಜೆ ಇಡುತ್ತೀರೆಂದು ನಾನು ಹೇಳುತ್ತೇನೆ. ಈ ಬಗ್ಗೆ ನಮ್ಮ ಪಕ್ಷಕ್ಕೂ ನಂಬಿಕೆ ಇದೆ. ಈ ದಿಕ್ಕಿನಲ್ಲಿ ತಾವು ಸಭೆ ನಡೆಸುವ ಕಡೆ ನಮ್ಮ ಪಕ್ಷದ ಸಹಕಾರ ತಮಗೆ ಇದೆ. ಮುಂದೆ ತಾವು ನಮ್ಮ ದೇಶದಲ್ಲಿಯೇ ಒಳ್ಳೆಯ ಅಧ್ಯಕ್ಷರು ಎನ್ನುವ ಹೆಸರನ್ನು ತೆಗೆದುಕೊಳ್ಳುತ್ತೀರೆಂದು ನಾನು ಆಶಿಸಿ, ಇಷ್ಟು ಮಾತನಾಡಲು ಅವಕಾಶ ಕೊಟ್ಟು ತಮಗೆ ವಂದಿಸಿ ನನ್ನ ನಾಲ್ಕು ಮಾತುಗಳನ್ನು ಮಂಗಿಸುತ್ತೇನೆ.

ಶ್ರೀ ಬಿ. ಎನ್. ಯಡಿಯೂರಪ್ಪ (ಶಿಕಾರಿಪುರ).— ಮಾನ್ಯ ಅಧ್ಯಕ್ಷರ, ಈ ಸಭೆಗೆ ಅವಿರೋಧವಾಗಿ ಆಯ್ಕೆಯಾದ ತಮ್ಮನ್ನು ನಮ್ಮ ಪಕ್ಷದ ಹಾಗೂ ಸದಸ್ಯರ ಪರವಾಗಿ ಹೃತ್ಪೂರ್ವಕವಾಗಿ ಅಭಿನಂದಿಸುತ್ತೇನೆ. ನಮ್ಮ ಪಕ್ಷದ ತಾಲ್ಲೂಕಿನವರಾದ ತಮ್ಮನ್ನು ನಾನು ಬಹಳ ಸಾರಿ ಹತ್ತಿರದಿಂದ ನೋಡಿದ್ದೇನೆ. ಸಾರ್ವಜನಿಕ ಉದ್ದಿಮೆ ಸಮಿತಿಯಲ್ಲಿ ಸದಸ್ಯನಾಗಿ ತಮ್ಮ ಜೊತೆ ಕೆಲಸ ಮಾಡಿದ್ದೇನೆ. ಹಾಗೂ ಬೇರೆ

ಬೇರೆ ಸಂದರ್ಭದಲ್ಲಿ ತಮ್ಮ ಜೊತೆ ಸದಸ್ಯನಾಗಿ ಕೆಲಸ ಮಾಡುವ ಅವಕಾಶ ನನಗೆ ಸಿಕ್ಕಿತ್ತು. ತಮ್ಮ ಒಂದು ಅವಧಿಯಲ್ಲಿ ಸದಸ್ಯರು ಹೆಚ್ಚು ಕೆಲಸ ಮಾಡಲು ಅವಕಾಶ ಮಾಡಿಕೊಟ್ಟು ಬಹಳ ಸಂಯಮ ದಿಂದ ಕೆಲಸ ಮಾಡುವಂತೆ ಮಾಡುವ ಶಕ್ತಿ ತಮ್ಮಲ್ಲಿದೆ. ಕಾನೂನು ಪದವೀಧರರಾದ ನಿಮಗೆ ಕಾನೂನಿನ ಚೌಕಟ್ಟಿನಲ್ಲಿ ಹೆಚ್ಚು ಪರಿಶ್ರಮ ಇಲ್ಲದೆ ಕೆಲಸ ಮಾಡುವುದಕ್ಕೆ ಅವಕಾಶವಿದೆ. ಆದರೆ ನನ್ನ ಒಂದೇ ಒಂದು ಪ್ರಾರ್ಥನೆ ಏನೆಂದರೆ, ಆಯ್ಕೆಯಾದ ಸದಸ್ಯರು ಯಾವುದೇ ಪಕ್ಷದವರಾಗಿರಲಿ ಅವರು ತಮ್ಮ ಕ್ಷೇತ್ರದ ಜನತೆಯ ಹಿತದೃಷ್ಟಿಯಿಂದ ಅವರ ಕುಂದುಕೊರತೆಗಳ ಬಗ್ಗೆ ಹೆಚ್ಚಿನ ಕಳಕಳಿಯಿಂದ ಪ್ರಸ್ತಾವ ಮಾಡಲು ಬರುತ್ತಾರೆ. ಅವರ ಹಿತವನ್ನು ಅಧ್ಯಕ್ಷರು ಕಾಪಾಡಬೇಕಾಗುತ್ತದೆ. ನನ್ನ ಹಿಂದಿನ ೨ ವರ್ಷಗಳ ವಿಧಾನಸಭೆಯ ಸದಸ್ಯತ್ವದ ಅನುಭವ ಏನೆಂದರೆ, ಒಂದು ಕ್ಷೇತ್ರದ ಪ್ರತಿನಿಧಿಯಾಗಿ ಹೊಸದಾಗಿ ಸದಸ್ಯನಾಗಿ ಬಂದ ನಾನು ಕ್ಷೇತ್ರದ ಶ್ರೀಮಾಮಾನ್ಯನ ಸಮಸ್ಯೆಯನ್ನು ಸದನದ ಮುಂದೆ ಇಡುವ ಸಂದರ್ಭದಲ್ಲಿ ಎಷ್ಟೋ ಸಾರಿ ಹೊಸಬನಾದ ನನಗೆ ಅವಕಾಶ ಸಿಗದೇ ಅದು ಒಂದು ಪ್ರತಿಷ್ಠೆಯ ರೂಪ ತಾಳಿದ್ದರಿಂದ ಎಷ್ಟೋ ಸಾರಿ ಮಾತನಾಡುವುದಕ್ಕೆ ಅವಕಾಶ ಸಿಗದಿದ್ದುದನ್ನು, ಎಷ್ಟೋ ಸಾರಿ ನೋಡಿದ್ದೇವೆ. ಆದುದರಿಂದ ತಮ್ಮಲ್ಲಿ ನನ್ನ ಒಂದು ವಿನಂತಿ ಏನೆಂದರೆ, ಹೊಸದಾಗಿ ಸದಸ್ಯರಾಗಿ ತಮ್ಮ ಕ್ಷೇತ್ರದ ಕೆಲಸವನ್ನು ಹುರುಪಿನಿಂದ ಮಾಡಬೇಕೆಂದು ಇಲ್ಲಿ ಬಂದು ಮಾತನಾಡುವವರಿಗೆ ತಾವು ಹೆಚ್ಚಿನ ಅವಕಾಶ ಮಾಡಿಕೊಡಬೇಕು. ಹೊಸ ಸದಸ್ಯರಿಗೆ ಅನುಭವ ಕಡಿಮೆ ಇದ್ದರೂ ಅವರ ಹುರುಪನ್ನು ಗುರುತಿಸಿ ಅವರಿಗೆ ಹೆಚ್ಚು ಅವಕಾಶ ಕೊಟ್ಟು ಅವರು ಜನತೆಯ ಕೆಲಸ ಮಾಡುವುದಕ್ಕೆ ಅವಕಾಶ ಮಾಡಿ ಕೊಡುವುದಕ್ಕೆ ಅವಕಾಶ ಕೊಟ್ಟು ಈ ಸಭೆಯ ಗೌರವವನ್ನು ತಾವು ಮೇಲ್ದಿಟ್ಟುಕೊಳ್ಳುತ್ತಿರುವುದಕ್ಕೆ ಭಗವಂತನು ತನುಗೆ ಅವಕಾಶವನ್ನು ಕೊಡಲಿ ಎಂದು ಹೇಳಿ ನನ್ನ ನಾಲ್ಕು ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಆರ್. ವೆಂಕಟರಾಮಯ್ಯ (ಮಂಗಳೂರು).—ಮಾನ್ಯ ಅಧ್ಯಕ್ಷರೇ, ವಿರೋಧ ಪಕ್ಷದ ನಾಯಕರೇ, ಹಾಗೂ ಇತರೆ ಸ್ನೇಹಿತರೇ, ಅವಿರೋಧವಾಗಿ ಆಯ್ಕೆಯಾದ ಅಧ್ಯಕ್ಷರನ್ನು ಸಿ.ಪಿ.ಐ.ಎಂ. ಪಕ್ಷದ ಪರವಾಗಿ ಅಭಿನಂದಿಸುತ್ತೇನೆ. ಹಾಗೂ ಇಲ್ಲಿ ಒಂದು ಮಾತನ್ನು ಮಾತ್ರ ಹೇಳಬಯಸುತ್ತೇನೆ. ಈ ಸಭೆಗೆ ಹೊಸದಾಗಿ ಆರಿಸಿ ಬಂದಂತಹ ನಮ್ಮಂಥ ಸದಸ್ಯರಿಗೆ ಮಾನ್ಯ ಅಧ್ಯಕ್ಷರು ಮಾರ್ಗದರ್ಶನವನ್ನು ನೀಡಿ ಹೆಚ್ಚು ಮಾತನಾಡಲು ಅವಕಾಶವನ್ನು ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ. ನಮ್ಮ ಪಕ್ಷ ಸಂಖ್ಯಾಬಲದಲ್ಲಿ ಒಂದು ಚಿಕ್ಕ ಪಕ್ಷ ಆದಿದ್ದರೂ ಕೂಡ ಇದು ರಾಷ್ಟ್ರೀಯ ಪಕ್ಷವಾಗಿ ಇಲ್ಲಿ ಪ್ರತಿನಿಧಿಸುತ್ತಿದೆ. ಈ ಸಭೆಯಲ್ಲಿ ಮಾನ್ಯ ಅಧ್ಯಕ್ಷರು ನಮಗೂ ಒಂದು ನ್ಯಾಯವನ್ನು ಒದಗಿಸಿ ಅವಕಾಶವನ್ನು ಒದಗಿಸಿಕೊಡಬೇಕೆಂದು ಹೇಳುತ್ತೇನೆ. ತಾವು ಈ ಸಭೆಯ ಅಧ್ಯಕ್ಷರಾಗಿ ಈ ಸಭೆಗೆ ಒಳ್ಳೆಯ ಹೆಸರನ್ನು ತರಲು ಶ್ರಮಿಸುತ್ತೀರೆಂದು ಹೇಳಿ, ನಮ್ಮಗಳ ಪರವಾಗಿ ತಮ್ಮನ್ನು ಅಭಿನಂದಿಸಿ ನನ್ನ ಎರಡು ಮಾತುಗಳನ್ನು ಮುಗಿಸುತ್ತೇನೆ.

SRI R. S. MANE (Belgaum).—On behalf of my party I do congratulate you on having been elevated to the Chair of this august House. You have already had experience of various offices and I hope that you will discharge your duties as impartially as possible.

ಶ್ರೀ ಜಿ. ನಾರಾಯಣ ಕುವಾರ್.—ಮಾನ್ಯ ಅಧ್ಯಕ್ಷರೇ, ಸದಸ್ಯರು ಕನ್ನಡದಲ್ಲಿ ಮಾತನಾಡಲಿ.

MR. SPEAKER.—I have allowed him to speak in English.

SRI R. S. MANE.—Particularly as we have been observing there have been disturbances off and on by linguistic fanatics who have been elected to this House. It is a well-known fact that Karnataka has been formed out of many states, and therefore, it can be said that this is a multi-linguistic state and not a state having only one language. When discussions take place, it is but natural that Members would choose to speak in other languages. At that time I request you Sir, to control the House and to control those who try

to obstruct the speeches of Hon. Members. Once again, I would say that we are very much glad that a person of experience has been elevated to the Chair of this august House. I hope that your career would be an ideal career as Speaker of this House. Thank you.

ಶ್ರೀ ಕೆ. ಎಚ್. ಪಾಟೀಲ್ (ಗದಗ).—ಮಾನ್ಯ ಅಧ್ಯಕ್ಷರೇ, ತಾವು ಅವಿರೋಧವಾಗಿ ಈ ಸಭೆಗೆ ಅಧ್ಯಕ್ಷರಾಗಿ ಬಂದುದಕ್ಕಾಗಿ ತಮ್ಮನ್ನು ಹೃತ್ಪೂರ್ವಕವಾಗಿ ಸ್ವಾಗತಿಸಿ ಅಭಿನಂದನೆಗಳನ್ನು ಸಲ್ಲಿಸುವುದಕ್ಕೆ ನಮಗೆ ಬಹಳ ಸಂತೋಷವೆನ್ನಿಸುತ್ತದೆ. ಈ ಸಭೆಯ ನಾಯಕರು ಹಾಗೂ ವಿರೋಧ ಪಕ್ಷದ ನಾಯಕರು ಮಾತನಾಡುತ್ತಾ ತಾವು ಉತ್ತಮವಾದ ಸತ್ಸಂಪ್ರದಾಯವನ್ನು ಹಾಕಬೇಕೆಂದು ಹೇಳಿದ್ದಾರೆ. ಹಾಗೂ ತಮಗೆ ಸೂಚ್ಯವಾಗಿ ಕೆಲವು ಸಲಹೆಗಳನ್ನು ಸಹ ಮಾಡಿದ್ದಾರೆ. ತಾವು ಈ ಸದನದಲ್ಲಿ ಅನೇಕ ವರ್ಷಗಳ ಒಂದು ಅನುಭವವನ್ನು ಪಡೆದಿದ್ದೀರಿ. ಹಾಗೂ ತಾವು ಉತ್ತಮ ಸಹಕಾರಿ ಸಂಸ್ಥೆಗಳನ್ನು ಕಟ್ಟಿ ಅವುಗಳ ಆಡಳಿತದ ಮಂಖಾಂತರ ಕೂಡಾ ತಾವು ಉತ್ತಮವಾದ ಅನುಭವವನ್ನು ಪಡೆದುಕೊಂಡು ಬಂದಿದ್ದೀರಿ. ಪ್ರಜಾಪ್ರಭುತ್ವದ ಬಗ್ಗೆ ತಮಗೆ ಇರುವಂತಹ ಅನುಭವವನ್ನು ನಾವು ಬೇರೆ ಹೇಳಬೇಕಾಗಿಲ್ಲ. ವಿರೋಧ ಪಕ್ಷದ ನಾಯಕರು ಮಾತನಾಡುವ ಸಂದರ್ಭದಲ್ಲಿ ಹಿಂದೆ ಈ ಸಭೆಯ ಅಧ್ಯಕ್ಷರಾಗಿದ್ದ ವೈಕುಂಠ ಬಾಳಿಗಾರವರನ್ನು ನೆನಪಿಗೊಂಡರು. ಅವರು ಹೇಳಿದ ವಾಗ್ದಾನ ನಿಜ. ನೀವು ನಾಕಿಕೊಂಡಿರುವ ಟೀಕೆಯನ್ನು ತೆಗೆದುಬಿಟ್ಟರೆ ತಾವು ವೈಕುಂಠ ಬಾಳಿಗಾರವರಂತೆಯೇ ಕಾಣುತ್ತೀರಿ. ಆದರೆ ಅವರಿಗೆ ನಿಮಗಿಂತ ಬಹಳ ವಯಸ್ಸಾಗುತ್ತದೆ. ಈ ಮನೆಯ ಹೊಸ ಸದಸ್ಯರಿಗೆ ಮಾನ್ಯ ವೈಕುಂಠ ಬಾಳಿಗಾರವರು ಹೇಗೆ ಪುಸ್ತಕಗಳನ್ನು ಕಳುಹಿಸಿ ಈ ಮನೆಯ ವಿರೋಧ ಪಕ್ಷದ ಸದಸ್ಯರು ಯಾವ ರೀತಿ ಪರಿಣಾಮಕಾರಿ ವಿರೋಧ ಪಕ್ಷವಾಗಿ ಕಾರ್ಯನಿರ್ವಹಿಸಬೇಕೆಂದು ಹೇಳಿಕೊಡುತ್ತಿದ್ದರೂ ಎನ್ನವ ಮಾತನ್ನು ನಾನು ಈ ಸದನದ ನಾಯಕರು ಹಾಗೂ ವಿರೋಧ ಪಕ್ಷದ ನಾಯಕರಿಗೆ ಹೇಳಬೇಕಾಗಿಲ್ಲ. ಅಂತಹ ಒಂದು ಸತ್ಸಂಪ್ರದಾಯವನ್ನು ಹಾಕಿಕೊಳ್ಳುವುದರಲ್ಲಿ ತಾವು ಮೊದಲಿಗಿರಬೇಕೆಂದು ನಾನು ಪ್ರಾರ್ಥಿಸಿಕೊಳ್ಳುತ್ತೇನೆ.

ಸನ್ಮಾನ್ಯ ರಾಮಕೃಷ್ಣ ಹೆಗಡೆಯವರು ಒಂದೇ ಒಂದು ಉತ್ತಮ ಕೆಲಸವನ್ನು ಮಾಡಿದ್ದಾರೆ ಎಂಬುದಕ್ಕೆ ಒಂದೇ ಒಂದು ಉದಾಹರಣೆ ಎಂದರೆ ತಮ್ಮನ್ನು ಅಧ್ಯಕ್ಷರನ್ನಾಗಿ ಆಯ್ಕೆ ಮಾಡಿರುವುದು. ಅವರು ತಮ್ಮ ಹೆಸರನ್ನು ಸೂಚಿಸದೇ ಇದ್ದಿದ್ದರೆ ಪ್ರಾಯಶಃ ಅಧ್ಯಕ್ಷ ಸ್ಥಾನಕ್ಕೆ ಅವಿರೋಧವಾದ ಆಯ್ಕೆ ಆಗುತ್ತಿರಲಿಲ್ಲ. ಇವೊತ್ತು ಈ ಸದನದ ಎರಡೂ ಪಕ್ಷಗಳ ಸದಸ್ಯರನ್ನೂ ಸಂತೈಸಿ ಸದನದ ಕಾರ್ಯಕಲಾಪಗಳನ್ನು ಸುಗಮವಾಗಿ ನಡೆಸಿಕೊಂಡು ಹೋಗುವ ಒಂದು ಮಹತ್ತರ ಜವಾಬ್ದಾರಿ ತಮ್ಮ ಮೇಲೆ ಇದೆ. ನಾವು ತಮ್ಮನ್ನು ಯಾವ ರೀತಿ ಹೊಗಳುತ್ತಿದ್ದೇವೋ ಅದೇ ಪ್ರಕಾರ ಈ ಸದನದ ಕೆಲಸ ಕಾರ್ಯಗಳೂ ಕೂಡ ತಮ್ಮ ಮನಸ್ಸಿಗೆ ಮಂಳಿನಂತೆ ಕಾಣುತ್ತಿದೆ. ಒಮ್ಮೊಮ್ಮೆ ಈ ಸದನದ ಎರಡೂ ಕಡೆಯ ಸದಸ್ಯರಲ್ಲಿ ಪರಸ್ಪರ ವೈಮನಸ್ಸು ಬಂದಾಗ ಅವರನ್ನೆಲ್ಲಾ ಸಮಾಧಾನಪಡಿಸಿ ಸದನದ ಕೆಲಸಕಾರ್ಯಗಳನ್ನು ಚೆನ್ನಾಗಿ ಹಾಗೂ ಸುಗಮವಾಗಿ ನಡೆಸಿಕೊಂಡು ಹೋಗಬೇಕಾಗುತ್ತದೆ. ಈ ರೀತಿ ನೀವು ಪ್ರಯಾಸಪಟ್ಟು ನಿರ್ವಹಿಸುವ ಪರಿಸ್ಥಿತಿ ಇರುವುದರಿಂದ ಇದಕ್ಕೆ ತಕ್ಕ ಶಕ್ತಿಯನ್ನು ಆ ಪರಮಾತ್ಮನು ತಮಗೆ ನೀಡಲೆಂದು ಹಾರೈಸುತ್ತೇನೆ.

ಮಾನ್ಯ ರಾಮಕೃಷ್ಣ ಹೆಗಡೆಯವರು ಜನತೆಗೆ ಏನು ಆಶ್ವಾಸನೆಯನ್ನು ನೀಡಿದ್ದಾರೆ ಅದನ್ನು ಉಳಿಸಿಕೊಳ್ಳುವ ಶಕ್ತಿ ಅವರಿಗೆ ಬರಬೇಕು. ದೇಶ ಮತ್ತು ರಾಜ್ಯದ ಹಿತವನ್ನು ಗಮನದಲ್ಲಿಟ್ಟುಕೊಂಡು ಪ್ರಜಾಸತ್ತಾತ್ಮಕ ಮೌಲ್ಯಗಳನ್ನು ಜೀವಂತವಾಗಿಟ್ಟುಕೊಂಡು ಹಿಂದುಳಿದಿರತಕ್ಕ ಪ್ರದೇಶದ ಜನರಿಗೆ ನೀರನ್ನು ಕುಡಿಸಿ, ಕೂಳು ಇಲ್ಲದಿರತಕ್ಕ ಜನರಿಗೆ ಕೂಳನ್ನು ಒದಗಿಸಿಕೊಟ್ಟು, ವಾಸಕ್ಕೆ ಗುಡಿಸಲುಗಳು ಇಲ್ಲದಿರತಕ್ಕ ಜನರಿಗೆ ಗುಡಿಸಲುಗಳನ್ನು ಒದಗಿಸಿಕೊಡತಕ್ಕ ಅಮೋಘವಾದ ಹಾಗೂ ಅತ್ಯಂತ ಜವಾಬ್ದಾರಿ ಮಾನ್ಯ ಮುಖ್ಯ ಮಂತ್ರಿಗಳಾದ ಶ್ರೀ ರಾಮಕೃಷ್ಣ ಹೆಗಡೆಯವರ ಮೇಲಿದೆ. ಆದರೆ ಇದನ್ನು ಅವರು ಯಾವ ರೀತಿ ನಿರ್ವಹಿಸುತ್ತಾರೆಂಬುದನ್ನು ನೋಡಬೇಕಾಗಿದೆ. ಹಿಂದೆ ಇದ್ದುದ್ದಕ್ಕೂ, ಇವೊತ್ತು ಇರುವುದಕ್ಕೂ ಅಜಗಜಾಂತರ ವ್ಯತ್ಯಾಸ ಇದೆ. ಇಂದು ಒಳ್ಳೆಯ ರಚನಾತ್ಮಕ ಕೆಲಸಗಳನ್ನು ನಾವು ಮಾಡಬೇಕಾಗುತ್ತದೆ. ತಾವು ಕೇವಲ ಈ ಸದನದ ಅಧ್ಯಕ್ಷರಾಗಿದ್ದರೇ ಸಾಲದು. ಎಲ್ಲೆಲ್ಲಿ ಅನ್ಯಾಯಗಳಾಗುತ್ತವೆ ಅವುಗಳನ್ನು ತಕ್ಷಣ ಸರಿಪಡಿಸಬೇಕು. ಹಿಂದುಳಿದಿರತಕ್ಕ ಜನರನ್ನು ಮುಂದೆ ತರುವುದಕ್ಕೆ ವ್ಯವಸ್ಥಿತ ರೀತಿಯಲ್ಲಿ ಕೆಲಸ ಮಾಡಬೇಕು, ಅಂಥ ಒಂದು ಕಾರ್ಯತತ್ಪರತೆ ನಿಮ್ಮಲ್ಲಿ

ಬರಲೆಂದು ಹಾರೈಸುತ್ತೇನೆ. ನೀವು ನಮ್ಮ ಜಿಲ್ಲೆಯವರು, ಅಷ್ಟೇ ಅಲ್ಲ ನಮ್ಮ ಒಡನಾಡಿಗಳೂ ಕೂಡ ಆಗಿದ್ದವರು. ನಿಜವಾಗಿ ಹೇಳುವುದಾದರೆ ಇವೊತ್ತು ಜನತಾ ಪಕ್ಷದಲ್ಲಿರುವವರೆಲ್ಲಾ ಕಾಂಗ್ರೆಸ್ (ಐ) ನವರು ಎಂದೂ ನಾನು ಹೇಳಬಯಸುತ್ತೇನೆ. ಆದರೆ ಇವರಲ್ಲಿ ಕೆಲವರು ಅಲ್ಲದಿರಬಹುದು .....

**ಶ್ರೀ ಎಸ್. ಆರ್. ಬೊಮ್ಮಾಯಿ** — ನಿಜವಾಗಿ ಹೇಳುವುದಾದರೆ ಇಂದಿನ ಜನತಾ ಪಕ್ಷವೇ ಹಿಂದಿನ ಕಾಂಗ್ರೆಸ್ ಪಕ್ಷ... ..

**ಶ್ರೀ ಕೆ. ಹೆಚ್. ಪಾಟೀಲ್.** — ಹಿಂದೆ ತಾವು ಕಮ್ಯುನಿಸ್ಟ್ ಆಗಿದ್ದಿರಿ. ಮುಂದೆ ಕಾಂಗ್ರೆಸ್ ನವರು ಆದರೂ ಆಗಬಹುದು.

**ಶ್ರೀ ಎ. ಲಕ್ಷ್ಮೀನಾಗರ.** — ಮಾನ್ಯ ಪಾಟೀಲ್‌ರವರು ಮೊಟ್ಟಮೊದಲು ಎಂದರೆ ೧೯೬೫ನೇ ಇಸವಿ ಯಲ್ಲಿ ಕರ್ನಾಟಕ ರಾಜ್ಯದಲ್ಲಿ ಜನತಾ ಪಕ್ಷ ಎಂದು ವಾಡಿದ್ದರು. ಅದಕ್ಕೆ ಅವರೇ ಉಪಾಧ್ಯಕ್ಷರಾಗಿದ್ದರು. ಆದರೆ ಕೇವಲ ಎರಡು ವರ್ಷ ಮುಗಿಯುವುದರೊಳಗಾಗಿ ಅದನ್ನು ಕಾಂಗ್ರೆಸ್ ಎಂದು ಮಾಡಿದರು. ಇದು ಮಾನ್ಯ ಸದಸ್ಯರಿಗೆ ಚೆನ್ನಾಗಿ ಗೊತ್ತಿದೆ. ನಾನು ಮೊದಲಿನಿಂದಲೂ ಜನತಾ ಪಕ್ಷದಲ್ಲಿಯೇ ಇದ್ದೇನೆ.

**ಶ್ರೀ ಕೆ. ಹೆಚ್. ಪಾಟೀಲ್.** — ತಾವು ನಿಜವನ್ನೇ ಹೇಳಿದ್ದೀರಿ. ನಾನು ಆಗ ಆ ಪಕ್ಷದಲ್ಲಿ ಏತಕ್ಕೆ ಉಪಾಧ್ಯಕ್ಷನಾಗಿದ್ದೆ ಎಂಬುದನ್ನು ತಾವು ಮರೆತಿದ್ದೀರಿ. ಈ ಸಂದರ್ಭದಲ್ಲಿ ನಾನು ಅದನ್ನೆಲ್ಲಾ ಪೂರ್ಣ ವಾಗಿ ವಿಶ್ಲೇಷಣೆ ಮಾಡುವುದಕ್ಕೆ ಹೋಗುವುದಿಲ್ಲ. ಈ ವಿಚಾರ ಮಾನ್ಯ ರಾಮಕೃಷ್ಣ ಹೆಗಡೆಯವರಿಗೂ ಚೆನ್ನಾಗಿ ಗೊತ್ತಿದೆ. ಇವೊತ್ತು ಸತ್ಯಪ್ರದಾಯವನ್ನು ಹಾಕುವುದಕ್ಕೆ ಮಾನ್ಯ ಮುಖ್ಯ ಮಂತ್ರಿಗಳೂ ಪ್ರಯತ್ನ ಮಾಡಿದ್ದಾರೆ. ತಮ್ಮ ಮುಖಾಂತರ ಒಳ್ಳೆಯ ರಚನಾತ್ಮಕ ಕೆಲಸವನ್ನು ಮಾಡಿಸಲು ನಮ್ಮ ಸಹಕಾರವನ್ನು ಅವರು ಕೇಳಿದ್ದಾರೆ. ಈ ದಿಸೆಯಲ್ಲಿ ನಾವು ಯಾವ ಯಾವ ಸಂದರ್ಭದಲ್ಲಿ, ಯಾವ ಯಾವ ರೀತಿಯಲ್ಲಿ ಸಹಕಾರವನ್ನು ಕೊಡಬೇಕೋ ಅದನ್ನು ಖಂಡಿತವಾಗಿ ಕೊಡುತ್ತೇವೆಂದು ಭರವಸೆ ನೀಡುತ್ತೇನೆ. ಈ ಸಂದರ್ಭದಲ್ಲಿ ಒಂದು ಮಾತನ್ನು ಹೇಳುವುದಾದರೆ, ಕೆಲವುಸಾರಿ ಕಾನೂನುಗಳಿಗನು ಗಣವಾಗಿ ಮತ್ತು ಜನತೆಯ ಅಭ್ಯುದಯದ ಕಾರ್ಯಗಳನ್ನು ಗಮನದಲ್ಲಿಟ್ಟುಕೊಂಡು ತಾವು ಕೆಲಸ ಮಾಡಬೇಕಾಗುತ್ತದೆ. ಅಂಥ ಶಕ್ತಿಯನ್ನು ಆ ಪರಮಾತ್ಮನು ತಮಗೆ ಕೊಡಲೆಂದು ಪ್ರಾರ್ಥಿಸುತ್ತೇನೆ. ಈ ಸದನದ ನಾಯಕರು ಯಾವುದಾದರೂ ಒಂದು ಒಳ್ಳೆಯ ಅಭಿಪ್ರಾಯವನ್ನು ಸೂಚಿಸಿದಾಗ ಅದಕ್ಕೆ ಬೆಲೆ ಬರುವಂತೆ ನೋಡಿಕೊಳ್ಳಬೇಕೆಂದು ಹೇಳಿ ಇಷ್ಟು ಮಾತನಾಡಲು ಅವಕಾಶವನ್ನು ಕಲ್ಪಿಸಿಕೊಟ್ಟ ತಮಗೆ ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

**ಶ್ರೀಮತಿ ಲೀಲಾವತಿ ಅರ್.** ಪ್ರಸಾದ್ (ಅಧ್ಯಕ್ಷರೇ). — ಮಾನ್ಯ ಅಧ್ಯಕ್ಷರೇ, ತಾವು ಈ ಸದನದ ಠನೆಯ ಸಭಾಧ್ಯಕ್ಷರಾಗಿ ಆಯ್ಕೆಯಾಗಿರುವುದು ಒಂದು ವೈಶಿಷ್ಟ್ಯ. ಹಿರಿಯರ ಜೊತೆಯಲ್ಲಿ ಕಿರಿಯರಾದ ನಾವು ಲ ಮಂದಿ ಮಹಿಳೆಯರು ಈ ಸದನಕ್ಕೆ ಆಗಿಸಿ ಬಂದಿದ್ದೇವೆ. ಅಷ್ಟದಿಕ್‌ಪಾಲಕರಂತೆ ನಾವು ಇಲ್ಲಿಗೆ ಆಗಿಸಿ ಬಂದಿರುವುದರಿಂದ ತಮಗೆ ಮಾವರೀತಿ ನಾವು ಸಹಕಾರವನ್ನು ಕೊಡಬೇಕೋ ಕೊಡುತ್ತೇವೆ. ಅದೇ ರೀತಿ ಈ ಸದನವನ್ನು ಸನ್ನಿಗ್ರಹದಲ್ಲಿ ನಡೆಸಿಕೊಂಡು ಹೋಗಲು ಆ ಪರಮಾತ್ಮನು ತಮಗೆ ಸರ್ವ ಶಕ್ತಿಯನ್ನೂ ಕೊಡಲೆಂದು ಹಾರೈಸುತ್ತೇನೆ. ವೈಶಿಷ್ಟ್ಯಪೂರ್ಣವಾದ ಕೆಲಸಗಳನ್ನು ತಾವು ಯಾವರೀತಿ ನಡೆಸಿಕೊಂಡು ಹೋಗುತ್ತೀರೋಂಬುದನ್ನು ಕರ್ನಾಟಕದ ಜನತೆ ನೋಡುತ್ತಿದ್ದಾರೆ. ಅದಕ್ಕೆ ಸಹಕಾರ ಯಾಗಿ ನಾವೂ ಕೂಡ ನಮ್ಮ ಸಹಕಾರವನ್ನು ಕೊಡುತ್ತೇವೆಂದು ನಮ್ಮ ಲ ಜನ ಮಹಿಳಾ ಶಾಸಕಿಯರ ಪರವಾಗಿ ಭರವಸೆ ನೀಡುತ್ತೇನೆ. ಈ ದಿಸೆಯಲ್ಲಿ ಪರಮಾತ್ಮನು ತಮಗೆ ಸಕಲ ಯಶಸ್ಸನ್ನೂ ಕೊಡ ಲೆಂದು ಪ್ರಾರ್ಥಿಸುತ್ತೇನೆ.

**ಶ್ರೀ ಬಿ. ಜಿ. ಬಣಾರಾ** (ಅಧ್ಯಕ್ಷರು). — ಸನ್ಮಾನ್ಯ ಸಭಾ ನಾಯಕರಾದ ಶ್ರೀ ರಾಮಕೃಷ್ಣ ಹೆಗಡೆಯವರೇ, ವಿರೋಧ ಪಕ್ಷದ ನಾಯಕರಾದ ಮಾನ್ಯ ಬಂಗಾರಪ್ಪನವರೇ, ಎಂ. ಇ. ಎಸ್. ನ ಮಾನ್ಯ ಸದಸ್ಯರೇ, ಸಿ. ಐ. ಬಿ. ನ ಮಾನ್ಯ ಸದಸ್ಯರೇ, ಸಿ. ಪಿ. ಎಂ. ನ ಮಾನ್ಯ ಸದಸ್ಯರೇ, ಬಿ.ಜಿ.ಪಿ.ಯ ಮಾನ್ಯ ಸದಸ್ಯರೇ, ಮತ್ತು ಪಕ್ಷೇತರ ಗೌರವಾನ್ವಿತ ಸದಸ್ಯರೇ. ಈ ದಿವಸ ತಾವೆಲ್ಲರೂ ನನ್ನನ್ನು ಈ ಸಭೆಯ ಅಧ್ಯಕ್ಷ ಸ್ಥಾನಕ್ಕೆ ಸರ್ವಾನುಮತದಿಂದ ಆರಿಸಿರುವುದಕ್ಕೆ ಮೊಟ್ಟಮೊದಲನೆಯ ದಾಗಿ ನಾನು ತಮ್ಮೆಲ್ಲರಿಗೂ ನನ್ನ ಕೃತಜ್ಞತೆಗಳನ್ನು ಒಳಿಸುತ್ತೇನೆ.

ನಮ್ಮ ರಾಜ್ಯದಲ್ಲಿ ಕೋಟಿ ಜನತೆ ಮುಂದಿನ ೫ ವರ್ಷಗಳ ಕಾಲ ರಾಜ್ಯದಲ್ಲಿ ಒಳ್ಳೆಯ ಸರ್ಕಾರ ಬರಬೇಕು, ಒಳ್ಳೆಯ ಅಭಿವೃದ್ಧಿ ಕಾರ್ಯಗಳು ಆಗಬೇಕು, ಮತ್ತು ಸರ್ಕಾರದ ಕೆಲಸ ದೇವರ ಕೆಲಸ ಎಂದು ಆಗಬೇಕೆಂಬ ಇಚ್ಛೆಯಿಂದ ಈ ಸಾರಿಯೂ ಜನತಾ ಸರ್ಕಾರವನ್ನೇ ಅಧಿಕಾರಕ್ಕೆ ತಂದಿದೆ. ಈ ಪಕ್ಷಕ್ಕೆ ರಿಷೀಜನ ಸದಸ್ಯರನ್ನು ಆರಿಸಿ ಕಳುಹಿಸಿದ್ದಾರೆ. ಅದೇ ಪ್ರಕಾರ ಜನತಾ ಸರ್ಕಾರ ತನ್ನ ಅಧಿಕಾರ ವಧಿಯಲ್ಲಿ ಕೆಲಸ ಮಾಡುವಾಗ ಏನಾದರೂ ದಾರಿ ತಪ್ಪಿ ನಡೆದರೆ ಅದನ್ನು ಎಚ್ಚರಿಸುವುದಕ್ಕೆ ಇನ್ನೊಂದು ಪಕ್ಷ ಇರಬೇಕೆಂಬ ಉದ್ದೇಶದಿಂದ ವಿರೋಧ ಪಕ್ಷದವರನ್ನೂ ಕೂಡ ಆರಿಸಿ ಕಳುಹಿಸಿದ್ದಾರೆ. ಈ ವಿರೋಧ ಪಕ್ಷಗಳೂ ಒಂದು ರಥದ ೨ ಗಾಲಿಗಳು ಇದ್ದ ಹಾಗೆ. ಇವು ಸರಿಯಾಗಿದ್ದರೆ ರಥ ಸರಾಗವಾಗಿ ಮುಂದೆ ಹೋಗುತ್ತದೆ; ಮತ್ತು ಮುಂದಿನ ೫ ವರ್ಷಗಳ ಕಾಲ ಚೆನ್ನಾಗಿ ಆಡಳಿತ ನಡೆಯುತ್ತದೆ. ಕಳೆದ ಸಾರಿ ಉತ್ತಮ ಕೆಲಸಗಳನ್ನು, ಉತ್ತಮ ಸಾಧನೆಗಳನ್ನು ಮಾಡಿ ತೋರಿಸಿ ಜನರ ಪ್ರೀತಿ ವಿಶ್ವಾಸವನ್ನು ಗಳಿಸಿ ಮತ್ತೆ ತಾವು ಆರಿಸಿ ಬಂದಿದ್ದೀರಿ. ಇದನ್ನು ಉಳಿಸಿಕೊಳ್ಳಬೇಕು, ನಾವು ಆರಿಸಿ ಕಳುಹಿಸಿದಂತಹ ಜನರು ಸರಿಯಾಗಿ ಕೆಲಸಮಾಡುತ್ತಿದ್ದಾರೆ ಅಥವಾ ಇಲ್ಲ ಎಂಬುದನ್ನು ರಾಜ್ಯದ ಜನತೆ ನೋಡುತ್ತಿದ್ದಾರೆ. ಆಡಳಿತ ನಡೆಸುವಾಗ ಎಲ್ಲಾದರೂ ಲೋಪದೋಷಗಳು ಕಂಡುಬಂದರೆ ತಕ್ಷಣ ವಿರೋಧ ಪಕ್ಷದವರೂ ಎಚ್ಚರಿಕೆ ಕೊಡಬೇಕು. ಅದೇ ಪ್ರಕಾರ ಒಳ್ಳೆಯ ಕೆಲಸಗಳನ್ನು ಏನಾದರೂ ಮಾಡಿದರೆ, ನೀವು ಒಳ್ಳೆಯ ಕೆಲಸಗಳನ್ನು ಮಾಡುತ್ತಿದ್ದೀರಿ ಎಂದು ಹೇಳಬೇಕು. ಉತ್ತಮ ಕೆಲಸಗಳನ್ನು ಮಾಡಲಾತಾವು ಸಹಕಾರ ನೀಡಬೇಕು. ನಾನು ಮೂರನೆಯ ಸಾರಿಗೆ ಈ ವಿಧಾನಸಭೆಗೆ ಆರಿಸಿ ಬಂದಿದ್ದೇನೆ. ಮೊದಲನೆಯ ಸಾರಿ ಕಾಂಗ್ರೆಸ್ (ಐ) ಪಕ್ಷದ ಸದಸ್ಯನಾಗಿ, ಎರಡನೆಯ ಸಾರಿ ಪಕ್ಷೇತರನಾಗಿ ಹಾಗೂ ಮೂರನೇ ಸಾರಿ ಜನತಾ ಪಕ್ಷದ ಅಭ್ಯರ್ಥಿಯಾಗಿ ಆರಿಸಿ ಬಂದಿದ್ದೇನೆ.

ನನಗೆ ಜನತಾ ಪಕ್ಷದಲ್ಲಿಯೂ ಮೆಮ್ಮತೆ ಇದೆ. ಕಾಂಗ್ರೆಸ್ (ಐ) ಪಕ್ಷದಲ್ಲಿಯೂ ಮೆಮ್ಮತೆ ಇದೆ. ಪಕ್ಷೇತರದಲ್ಲಿಯೂ ಮೆಮ್ಮತೆ ಇದೆ. ಅಷ್ಟೇ ಅಲ್ಲದೆ ಈ ಸದನದ ಎಲ್ಲಾ ಸದಸ್ಯರ ಬಗ್ಗೆಯೂ ಬಹಳಷ್ಟು ಮೆಮ್ಮತೆ ಇದೆ. ತಾವು ಇಲ್ಲಿಗೆ ಬಹಳ ಒಳ್ಳೆಯ ಉದ್ದೇಶದಿಂದ ಗೌರವಯುತವಾದ ಪಕ್ಷಗಳಿಂದ ಶಾಸಕರಾಗಿ ಆರಿಸಿ ಬಂದಿದ್ದೀರಿ. ಈಗಾಗಲೇ ಇದಕ್ಕೂ ಮೊದಲು ತಾವುಗಳು ನಗರ ಪಂಚಾಯಿತಿಗಳಲ್ಲಿಯೂ, ಸಹಕಾರಿ ಸಂಘ ಸಂಸ್ಥೆಗಳಲ್ಲಿಯೂ ಬಹಳ ಚೆನ್ನಾಗಿ ಉತ್ತಮವಾದ ಕೆಲಸಗಳನ್ನು ಮಾಡಿ ಜನತೆಯ ಮೆಚ್ಚುಗೆಯನ್ನು ಪಡೆದಿರುತ್ತೀರಿ. ಬಹಳ ಚಿಕ್ಕ ವಯಸ್ಸಿನಿಂದಲೇ ಸಂಘಸಂಸ್ಥೆಗಳಲ್ಲಿ ತಮ್ಮ ಅಮೂಲ್ಯವಾದ ಸೇವೆಯನ್ನು ಸಲ್ಲಿಸಿದ ಅನೇಕ ಜನ ಮಾನ್ಯ ಸದಸ್ಯರು ಈ ಸದನಕ್ಕೆ ಆರಿಸಿ ಬಂದಿರತಕ್ಕಂಥದ್ದು. ಬಹಳ ಹೆಮ್ಮೆ ಪಡತಕ್ಕಂಥ ವಿಷಯವಾಗಿರುತ್ತದೆ. ನಿಮ್ಮ ಕರ್ತವ್ಯವನ್ನು, ನಿಮ್ಮ ಕಾರ್ಯವನ್ನು, ಅನುಭವದ ಅಮೃತವನ್ನು ಇಡೀ ಜನತೆ ಇಂದೂ ನೋಡಬಯಸುತ್ತಿದ್ದಾರೆ. ಶಾಸಕರಾಗಲಿ, ಮಂತ್ರಿಗಳಾಗಲಿ ಏನು ಮಾಡುತ್ತಿದ್ದಾರೆಂಬುದಾಗಿ ಇವೊತ್ತಿನ ದಿವಸ ಜನತೆ ನಿಮ್ಮ ಕಡೆಗೆ ನೋಡುತ್ತಿರುತ್ತಾರೆ. ಹೀಗಿರುವಾಗ ತಾವು ಎಚ್ಚರಿಕೆಯಿಂದ ಇರಬೇಕು. ಜನರು ಮೆಚ್ಚು ವಂತಹ ಕೆಲಸಗಳನ್ನು ತಾವು ಮಾಡಬೇಕು, ತಪ್ಪು ಮಾಡಿದರೆ ಅವರಿಗೆ ತಕ್ಕ ಶಿಕ್ಷೆಯನ್ನು ಕೊಡಬೇಕು. ಈ ದಿಸೆಯಲ್ಲಿ ಸರ್ಕಾರದವರೂ ಕೂಡ ಸಹಕರಿಸಬೇಕು. ಸರ್ಕಾರದ ಕೆಲಸವೆಂದರೆ ದೇವರ ಕೆಲಸವೆಂದು ಮಾಡಬೇಕು. ಸರ್ಕಾರ ಕೆಲಸ ದೆವ್ವದ ಕೆಲಸವೆಂದು ಮಾಡುವುದಾದರೆ ವಿರೋಧ ಪಕ್ಷದ ಕಡೆ ಕಂಠಿತಂಹ ಜನ ಭಾತ, ದೆವ್ವವನ್ನು ಬಿಡಿಸಬೇಕಾಗುತ್ತದೆಂದು ಹೇಳಿರುತ್ತಾರೆ. ಆದ್ದರಿಂದ ಆ ರೀತಿಯಾಗುವುದಕ್ಕೆ ಅವಕಾಶವನ್ನು ಯಾರೂ ಕೊಡಬಾರದು. ಸರ್ಕಾರ ಕೆಲಸ ದೇವರ ಕೆಲಸವೆಂದು ಹೇಳಿ ಅತ್ಯುತ್ತಮವಾಗಿ ಕೆಲಸಗಳನ್ನು ಜನತೆಯ ಕಲ್ಯಾಣಕ್ಕಾಗಿ ಮಾಡ ಹೊರಟಿತೆ ಅದಕ್ಕೆ ನಮ್ಮ ಸಂಪೂರ್ಣವಾದ ಸಹಕಾರವನ್ನು ಕೊಡುವುದಾಗಿ ಎಚ್ಚರಿಸಿದ್ದಾರೆ. ದಾರಿ ತಪ್ಪಿದಾಗ, ಲೋಪದೋಷಗಳು ಕಂಡು ಬಂದಾಗ ಅವುಗಳನ್ನು ಅವರು ಎತ್ತಿ ತೋರಿಸಬೇಕಾಗುತ್ತದೆ. ಯಾರೇ ತಪ್ಪು ಮಾಡಿರಲಿ ತಪ್ಪಿ ತನ್ನ ರಿಗೆ ಶಿಕ್ಷೆಯನ್ನು ವಿಧಿಸಲೇ ಬೇಕಾಗುತ್ತದೆ. ಈ ವಿಷಯದಲ್ಲಿ ನಮ್ಮ ರಾಜ್ಯದಲ್ಲಿ ಎಲ್ಲರೂ ಒಗ್ಗಟ್ಟಿನಿಂದ ಕೆಲಸ ಮಾಡಬೇಕಾಗುತ್ತದೆಂದು ಹೇಳುತ್ತಾ ಇವೊತ್ತಿನ ದಿವಸ ನನನ್ನು ಕರ್ನಾಟಕ ರಾಜ್ಯದ ವಿಧಾನ ಸಭೆಯ ಅಧ್ಯಕ್ಷನನ್ನಾಗಿ ಆರಿಸಿದ್ದೀರಿ. ಹೀಗೆ ಅಧ್ಯಕ್ಷನನ್ನಾಗಿ ಆರಿಸಿರಬೇಕಾದರೆ ನಾನು ಯಾವಂಥ ರಾಗ ದೋಷಗಳಲ್ಲದೆ ಪ್ರತಿಯೊಬ್ಬರೂ ನನ್ನವರೇ ಎಂದು ತಿಳಿದು ಪ್ರತಿಯೊಬ್ಬರೂ ತಮ್ಮ ತಮ್ಮ ಹಕ್ಕುಗಳನ್ನು ಚಲಾಯಿಸುವುದಕ್ಕೂ ತಮ್ಮ ತಮ್ಮ ಅಭಿಪ್ರಾಯಗಳನ್ನು ವ್ಯಕ್ತಪಡಿಸುವುದಕ್ಕೂ, ತಮ್ಮ ತಮ್ಮ ಸಲಹೆ ಸೂಚನೆಗಳನ್ನು ಕೊಟ್ಟು, ಸರ್ಕಾರವು ಒಳ್ಳೆಯ ಕೆಲಸ ಮಾಡುವಲ್ಲಿ, ಸೂಕ್ತ ಸಂದರ್ಭದಲ್ಲಿ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳಲು ಪ್ರತಿಯೊಬ್ಬರಿಗೂ ಅವಕಾಶವನ್ನು ಮಾಡಿಕೊಡುತ್ತೇನೆಂಬ ಭರವಸೆಯನ್ನು ತಮಗೆ ಕೊಡುತ್ತಾ, ವೇಳೆಯು ಅಭಾವ

ಇರುವುದರಿಂದ, ಮಾನ್ಯ ರಾಜ್ಯಪಾಲರು ಇಂದು ನಾಲ್ಕುಗಂಟೆಗಳಿಗೆ ಎರಡು ಸದನಗಳನ್ನು ಉದ್ಘಾಟಿಸಿ ಮಾತನಾಡುವವರಿರುತ್ತಾರೆ, ನಾವುಗಳೆಲ್ಲರೂ ಮತ್ತೆ ನಾಲ್ಕು ಗಂಟೆಗೆ ಈ ಸಭೆಯಲ್ಲಿ ಸೇರಬೇಕಾಗಿರುತ್ತದೆ. ನಾನು ಮತ್ತೊಮ್ಮೆ ತಮಗೆಲ್ಲರಿಗೂ ಧನವಾದಗಳನ್ನು ಪಿಪಿಸಿ, ತಮ್ಮೆಲ್ಲರ ಅಭೂತಪೂರ್ವವಾದ ವಿಶ್ವಾಸವನ್ನು ನಾನು ಪಡೆದಿದ್ದೇನೆಂದು ಅರಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಈಗ ಸಭೆಯು ಮಂಕ್ಟಾಯವಾಗಿ ಮುಕ್ತೆ ನಾಲ್ಕು ಗಂಟೆಗೆ ಸೇರುತ್ತದೆ.

(ಸಭೆಯು ಒಂದು ಗಂಟೆ ಐವತ್ತೈದು ನಿಮಿಷಕ್ಕೆ ಮಂಕ್ಟಾಯವಾಗಿ, ಪುನಃ ನಾಲ್ಕುಗಂಟೆಗೆ ಸೇರಲು ನಿಶ್ಚಯಿಸಲಾಯಿತು)

### KARNATAKA LEGISLATURE SECRETARIAT

Address by Sri ASHOKNATH BANERJEE Governor of Karnataka, to the Karnataka Legislative Assembly and the Karnataka Legislative Council, assembled together at the Assembly Chamber, Vidhana Soudha, at Four of the clock.

Monday 18th March 1985

(Palguna 27, 1907 S.E.)

The Governor arrived at the portico near the Northern entrance to the Vidhana Soudha at Fifty five minutes past Three of the Clock. On alighting from his car, the Governor was received by Hon'ble Speaker, Hon'ble Chairman and the Secretary, Karnataka Legislature. The Governor was led to the lift on the northern wing. On emerging from the lift, on the first floor, a procession was formed in the following order ;

### SECRETARY

Hon'ble Speaker

Hon'ble Chairman

### THE GOVERNOR

(Aid-de-camp).

The procession in this form wended its way to the Legislative Assembly Chamber. As soon as the procession arrived at the entrance to the Assembly Chamber the arrival of the Governor was announced by the Marshal. National Anthem was played. When the Governor entered the Chamber and until he took his seat on the dais, the Hon'ble Members remained standing.